



दिमातिज

किरण

त्वदीय पाद पंकजम् नमामि देवी नर्मदे

नर्मदापुरम् संभाग सीहोर जिले एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा वर्ष-31 अंक-23 नर्मदापुरम् (होशंगाबाद) गुरुवार 27 फरवरी 2025

पृष्ठ-8 मूल्य -1 रुपये

सम्पादक- कृष्णकान्त सक्सेना

दोषी सांसदों पर आजीवन बैन लगाना सही नहीं, केद्र सरकार ने सुप्रीम कोर्ट में दिया हलफनामा

नई दिल्ली (ए)। केंद्र सरकार ने सुप्रीम कोर्ट से कहा है कि आपराधिक मामलों में दोषी ठहराए गए राजनेताओं पर आजीवन प्रतिबंध कठोर होगा इसलिए छह साल का प्रतिबंध पर्याप्त है। वकील अश्विनी उपाध्याय की याचिका के जवाब में दायर एक हलफनामे में, केंद्र सरकार ने कहा कि अयोग्यता की अवधि तय करना पूरी तरह से संसद के अधिकार क्षेत्र में है। इसमें कहा गया है कि दंड के क्रियान्वयन को एक उपयुक्त समय तक सीमित कर, रोकथाम सुनिश्चित की गई है और अनावश्यक कठोर कार्रवाई से बचा गया है। केंद्र ने कहा कि यह कानून का स्थापित सिद्धांत है कि दंड या तो समय या मात्रा के अनुसार निर्धारित होते हैं।



हलफनामे में कहा गया है, "यह दलील दी गई है कि याचिकाकर्ता द्वारा उठाए गए मुद्दों के व्यापक प्रभाव हैं और वे स्पष्ट रूप से संसद की विधायी

नीति के अंतर्गत आते हैं तथा इस संबंध में न्यायिक समीक्षा की रूपरेखा में उपयुक्त परिवर्तन करना पड़ेगा।" केंद्र सरकार के हलफनामे में कहा गया है कि याचिकाकर्ता का संविधान के आर्टिकल 102 और 191 पर इस मामले में भरोसा पूरी तरह से गलत है। संविधान के आर्टिकल 102 और 191 संसद के किसी भी सदन, विधान सभा या विधान परिषद की सदस्यता के लिए अयोग्यता से संबंधित हैं। केंद्र ने कहा कि अनुच्छेद 102 और 191 के खंड (ई) संसद को अयोग्यता को नियंत्रित करने वाले कानून बनाने की शक्ति देते हैं और इसी शक्ति का इस्तेमाल करते हुए 1951 का अधिनियम बनाया गया था।

गंगा स्नान करने गई 4 बच्चियां इव्वी, 2 को सुरक्षित बचाया गया 2 का शव बरामद

मीरजापुर (आरएनएस)। गंगा स्नान करने गई चार किशोरियों के गंगा नदी में डूब जाने से कोहराम मच गया। बाद में ग्रामीणों और गोताखोरों की मदद से दो किशोरियों को सुरक्षित बचा लिया गया है जबकि दो किशोरियों के शव दोपहर बाद गंगा नदी से बरामद किया गया है। घटना की जानकारी होते ही इलाके में हड़कंध मच गया था। बताते चलें कि मिर्जापुर जिले के चुनार कोतवाली क्षेत्र अंतर्गत जमालपुर माफो गांव के समीप बुधवार को सुबह तकरीबन 8 बजे चार बच्चियां गंगा स्नान करने गई हुई थी।

राष्ट्रपति द्रौपदी मुर्मू पहुंची बागेश्वर धाम, 251 जोड़ों को दिया आशीर्वाद



छतरपुर, (ए)। राष्ट्रपति द्रौपदी मुर्मू छतरपुर स्थित बागेश्वर धाम में आयोजित 251 जोड़ों के सामूहिक विवाह समारोह में शामिल होने बागेश्वर धाम पहुंचीं। इस अवसर पर मध्य प्रदेश के मुख्यमंत्री डॉ. मोहन यादव, राज्यपाल मंगूभाई पटेल, और राज्यपाल मंगूभाई पटेल ने भी बागेश्वर धाम के पीठाधीश्वर पं. धीरेन्द्र

समाज के लिए प्रेरणादायक बताया। इस भव्य आयोजन में बॉलीवुड के प्रसिद्ध गायक सोनू निगम, क्रिकेट जगत के दिग्गज खिलाड़ी वीरेंद्र सहवाग, रॉबिन उथपा और आरपी सिंह, अभिनेता पुनीत वशिष्ठ तथा डब्ल्यूडब्ल्यूई के सुपरस्टार द ग्रेट खली भी विशेष रूप से उपस्थित रहे। बागेश्वर धाम में 251 जोड़ों के इस सामूहिक विवाह समारोह का उद्देश्य समाज में विवाह को सुलभ और सामूहिक रूप से संपन्न करना था। इस ऐतिहासिक समारोह में देशभर से आए भक्तों ने भी भाग लिया और नवविवाहित जोड़ों को शुभकामनाएं दीं।

महाकुंभ में 65 करोड़ से ज्यादा श्रद्धालुओं ने लगाई आस्था की डुबकी

महाकुंभ नगर (आरएनएस)। तीर्थराज प्रयागराज की धरती पर बीते 13 जनवरी से आयोजित हो रहे दिव्य-भव्य और सांस्कृतिक समागम महाकुंभ ने बुधवार को महाशिवरात्रि के अंतिम स्नान पर्व पर 65 करोड़ का आंकड़ा पार कर कीर्तिमान गढ़ दिया है। महाशिवरात्रि के अंतिम स्नान पर्व पर सुबह आठ बजे तक ही लाखों लोगों ने स्नान कर इस महारिकार्ड को स्थापित कर इस महाकुंभ को संख्या के लिहाज से इतिहास के पन्नों में दर्ज करा दिया। कुंभ ही नहीं, दुनिया के किसी भी आयोजन में आज तक एक साथ इतनी बड़ी संख्या में लोग नहीं जुटे हैं, जितने 45 दिनों के अंदर प्रयागराज में बनाए गए एक अस्थायी शहर में जुट गए। यह संख्या कई देशों की आबादी से भी कई गुना अधिक है। 65 करोड़ से अधिक श्रद्धालुओं ने त्रिवेणी संगम में सनातन आस्था की पावन डुबकी लगाकर धार्मिक और सांस्कृतिक एकता की अद्वितीय



मिसाल कायम कर दी है। 65 करोड़ श्रद्धालुओं के किसी एक स्थान पर जुटने का इतिहास में और कोई उदाहरण नहीं दिखाई देता। सनातन के प्रति श्रद्धालुओं की आस्था, दृढ़ निश्चय और विश्वास का ही यह फल है कि संगम तट पर इतना विशाल जनसमूह 45 दिनों में एकत्र हो गया। यदि इस संख्या की दुनिया भर के देशों की

आबादी से तुलना की जाए तो कई देशों की आबादी इसमें समा जाएगी। अमेरिका की दौगुनी से ज्यादा, पाकिस्तान की ढाई गुना से अधिक और रूस की चार गुनी से ज्यादा आबादी के बराबर श्रद्धालु यहां अब तक आ चुके हैं। यही नहीं, जापान की 5 गुनी आबादी, यूक्रे की 10 गुनी से ज्यादा आबादी और फ्रांस की 15 गुनी से ज्यादा आबादी ने यहां आकर त्रिवेणी संगम में पावन डुबकी लगा ली है। तीर्थराज प्रयागराज में आयोजित इस महाकुंभ में संख्या के लिहाज से भारत ही नहीं, बल्कि दुनिया भर में सनातन धर्म को मानने वाले करोड़ों श्रद्धालु स्नान कर चुके हैं। यदि देश की कुल जनसंख्या से सान्नार्थियों की तुलना की जाए तो इसके अनुसार भी लगभग 50 प्रतिशत भारत ने त्रिवेणी संगम में डुबकी लगा ली है। वहीं अगर सनातन धर्मावलंबियों की बात करें तो देश के 60 प्रतिशत से ज्यादा और दुनिया के करीब 55 प्रतिशत सनातनी श्रद्धालुओं ने पावन स्नान कर लिया है।



भोले की भक्ति में सराबोर हुए भक्त, शिवालयों में उमड़े श्रद्धालु

धूमधाम से निकली काले महादेव की शाही सवारी व बारात, जगह-जगह उतारी आरती, खूब हुई पुष्प वर्षा

नर्मदापुरम् (निप्र)। भगवान भोले की भक्ति का महान पर्व महाशिवरात्रि नर्मदा नगरी में उल्लास व उत्साह से धूमधाम के साथ मनाया गया। पूर्व वर्षों की तरह प्रसिद्ध काले महादेव की शाही सवारी, पालकी यात्रा बारात के रूप में गाजे बाजे के साथ निकाली गई। जिसमें जनसमुदाय शामिल हुआ। उज्जैन की तर्ज पर शहर के मुख्य मार्ग से निकाली गई भोले की शाही सवारी के दर्शन करने के लिए श्रद्धालु उमड़ पड़े। इसी के साथ शहर के सभी शिवालयों में भक्तों का सुबह से लेकर रात तक पूजन अर्चन के लिए तांता लगा रहा। शहर में विभिन्न स्थानों पर अनुष्ठानों का सिलसिला जारी रहा। घरों और मंदिरों में सुबह से ही पूजन अर्चन अभिषेक का क्रम शुरू हुआ जो रात तक जारी रहे। शिव बारात की अगवानी के चलते शहर के मुख्य मार्ग को पीले ध्वज से सराबोर कर दिया गया यहां तक कि शहर की सड़कों पर रंगोली भी सजाई गई। एक दर्जन से अधिक स्थानों पर द्वार सजाए गए। पुष्प वर्षा की जा रही थी। शोभायात्रा में हाथी पर महादेव की प्रतिमा को विराजमान किया गया। जो आकर्षण का केंद्र बने रहे।

डीजे और गाजे बाजे के साथ निकली शिव बारात काले महादेव मंदिर से भगवान भोलेनाथ की पालकी व बारात की शोभायात्रा में भोलेनाथ के हजारों भक्त श्रद्धा भक्ति व उत्साह के साथ शामिल हुए। महाशिवरात्रि के अवसर पर काले महादेव मंदिर में तथा अन्य शिवालयों में पूजन, अभिषेक और अन्य धार्मिक अनुष्ठान का सिलसिला रात के चार बजे से शुरू हो गया था। डीजे के साथ ही गाजे बाजे से बारात में हजारों लोग शामिल हुए। रसुलिया में भी शिव बारात निकाली गई।

दूल्हा बने महादेव, हुए पालकी में सवार भगवान काले महादेव को पिछले 9 दिनों से दूल्हा के रूप में हल्दी, चंदन, कुमकुम से श्रृंगार किया जा रहा था। शाही सवारी के रूप में भव्य



पालकी शोभायात्रा के दर्शन के लिए जिस तरफ से बारात रवाना हो रही थी हर घर के सामने भीड़ लगी हुई थी। पालकी यात्रा व शिव बारात का शहर के अनेक स्थानों पर जोरदार स्वागत किया गया।

मुख्य मार्गों से निकली शाही सवारी शाही सवारी काले महादेव मंदिर से शुरू होकर नगर के मुख्य मार्गों से होते हुए शाम को वापस काले महादेव मंदिर पहुंची। बारात में बैंड बाजे डीजे और गीत संगीत के साथ ही बारात के आगे अनेक लोग नृत्य करते हुए चल रहे थे।

पालकी उठाने में लगे कई ब्राम्हण मुख्य पालकी को लेकर चलने वालों में 11 से अधिक ब्राम्हण भेषभूषा में तथा अन्य सेवाभावी लोग पीले वस्त्र धारण कर शामिल हुए। जैसे ही शिव बारात और पालकी व शाही सवारी निकाली जा रही थी मुख्य मार्ग पर

लोग पूजन आरती करने के साथ ही कई लोग अपने घरों की छत से पुष्प वर्षा कर रहे थे। पूरे मार्ग पर भगवान की बारात के दर्शन करने के लिए जनसमूह उमड़ रहा था। शाम को नर्मदा तट पर महाआरती की गई।

11 पंडितों ने किया महारूद्राभिषेक नर्मदा तट के सेठानी घाट पर नर्मदेश्वर महादेव मंदिर में 143 वां महाशिवरात्रि पर्व भक्ति भाव के साथ मनाया गया। पं गोपाल प्रसाद खड्डुर के आचार्यत्व में 11 पंडितों द्वारा महारूद्राभिषेक किया गया। नर्मदा मंदिर में पं भालचंद्र खड्डुर ने रूद्राभिषेक किया।

जल मंच से अभिषेक रूद्राक्ष से श्रृंगार शिवार्चन समिति द्वारा महाशिवरात्रि पर रात्रि में सेठानी घाट पर जलमंच से आचार्य पं सोमेश परसाई के आचार्यत्व में 37 वर्षों से महारूद्राभिषेक किया गया। पूरा सेठानी घाट हर हर महादेव के जयघोष से गुंजायमान हो रहा था। पं परसाई ने कहा कि तीन रात्रियों का महत्त्व है जिनमें से शिवरात्रि प्रमुख है शिवलिंग का प्राकट्य भी हुआ है। आज भगवान शिव की पूजा करने से मनवांछित फल की प्राप्ति होती है। भगवान् शिव का नाम कल्याण स्वरूप है। इनके पूजा मात्र से त्रिविध तापों का नाश संभव है। आज के दिन अभिषेक का सर्वाधिक महत्त्व है। सेठानी घाट पर बड़ी संख्या में श्रद्धालु शामिल हुए। जहां विधिविधान से महारूद्राभिषेक का दर्शन लाभ लिया। भोलोनाथ का 1008 रूद्राक्ष से श्रृंगार किया गया।

शिवालयों में हुई साज सज्जा शहर के सभी शिवालयों जिनमें नर्मदेश्वर महादेव मंदिर, इच्छापूर्ति महादेव मंदिर, शिवम शिवालय, नर्मदेश्वर, पंचमुखी महादेव मंदिर, शिदेश्वर महादेव मंदिर, शनि शिवालय, के साथ ही शहर के अन्य सभी शिव मंदिरों में विशेष साज सज्जा के साथ पूजन अर्चन और महारूद्राभिषेक हुए।



मध्य प्रदेश के मुख्यमंत्री मोहन यादव अपनी पत्नी के साथ उज्जैन में महाशिवरात्रि के अवसर पर महाकालेश्वर मंदिर में पूजा-अर्चना करते हुए।

राजौरी में सेना के वाहन पर आतंकी हमला, दोनों तरफ से फायरिंग



राजौरी (आरएनएस)। जम्मू-कश्मीर के राजौरी से बड़ी खबर सामने आ रही है। खबर यह है कि LOC के पास बुधवार दोपहर सेना की गाड़ी पर आतंकीयों ने

फायरिंग की। यह हमला सुंदरबनी इलाके के फाल गांव में हुआ। सैन्य वाहन आतंकीयों के इलाके से गुजर रहा था, इसी दौरान जंगल में छिपे आतंकीयों ने कुछ राउंड फायर किए। प्राथमिक जानकारी के अनुसार, हमले में किसी जवान के घायल होने की खबर नहीं है। हमले के बाद इलाके को सुरक्षित करने और जवाबी कार्रवाई शुरू करने के लिए अतिरिक्त सुरक्षा बलों को भी मौके पर तैनात किया गया है। यह हमला भारतीय सेना द्वारा 7 फरवरी को सात पाकिस्तानी घुसपैठियों को मार गिराने के कुछ दिनों बाद हुआ है, जिसमें 3 पाकिस्तानी सैन्यकर्मी भी शामिल थे। यह घटना 4 फरवरी की रात को पुंछ जिले के कृष्णा घाटी के पास हुई थी जहां पाकिस्तानी आतंकवादियों ने नियंत्रण रेखा (LOC) का उल्लंघन करने का प्रयास किया था।

अरविंद केजरीवाल राज्यसभा जाएंगे या नहीं?, चर्चाओं के बीच पार्टी ने दी सफाई

नई दिल्ली (आरएनएस)। आम आदमी पार्टी ने लुधियाना वेस्ट विधानसभा सीट पर होने जा रहे उपचुनाव में पार्टी ने अपने राज्यसभा सांसद संजीव अरोड़ा को टिकट दिया है। चर्चाएं ये भी हैं कि अरविंद केजरीवाल पंजाब से राज्यसभा जा सकते हैं। हालांकि पार्टी ने इस तरह की अटकलों को गलत बताया है। आम आदमी पार्टी नेता अरविंद केजरीवाल के राज्यसभा में जाने की अटकलों पर आप प्रवक्ता प्रियंका कक्कड़ ने तस्वीर साफ कर दी है। आप प्रवक्ता प्रियंका कक्कड़ का कहना है कि अरविंद केजरीवाल राज्यसभा नहीं जा रहे हैं। जहां



तक अरविंद केजरीवाल का सवाल है, पहले मीडिया सूत्र कह रहे थे कि वह पंजाब के मुख्यमंत्री बनेंगे। अब मीडिया सूत्र कह रहे हैं कि वह

राज्यसभा से चुनाव लड़ेंगे। ये दोनों सूत्र बिल्कुल गलत हैं। उन्होंने कहा कि अरविंद केजरीवाल आम आदमी पार्टी के राष्ट्रीय संयोजक हैं। मैं मानती हूं कि उनकी मांग बहुत ज्यादा है, लेकिन वह किसी एक सीट तक सीमित नहीं हैं। दिल्ली से सत्ता गंवाने और खुद अपनी सीट भी हार जाने के बाद से ही दिल्ली के पूर्व मुख्यमंत्री अरविंद केजरीवाल के भविष्य को लेकर लगातार अटकलें चल रही हैं। वहीं, एक आप के राज्यसभा सांसद संजीव अरोड़ा के उपचुनाव लड़ने के चलते ये कयास तेज हो गए हैं कि केजरीवाल पंजाब से राज्यसभा जाएंगे।

गुस्वार 27 फरवरी 2025, नर्मदापुरम (होशंगाबाद)

प्रादेशिक समाचार

दैनिक क्षितिज किरण 3

बेटे ने मां की फावड़े से की हत्या

भिंड(आरएनएस)। एक युवक ने अपनी मां की फावड़े से हत्या कर दी। वह करीब 6 घंटे तक शव के पास बैठा रहा। इसके बाद उसने खुद ही परिजन को इसकी जानकारी दी। सूचना मिलने पर पुलिस भी वहां पहुंची और आरोपी को गिरफ्तार कर लिया। महिला की बेटी ने कहा कि भाई ने उसकी पत्नी के कारण मां को मार डाला।

घटना मंगलवार सुबह लहार कस्बे के जमुहा गांव की है। लहार थाना प्रभारी रविंद्र शर्मा के मुताबिक सावित्री (60) पत्नी स्व. मंगल प्रसाद दौहरे और उसके इकलौते बेटे रामबाबू दौहरे के बीच लंबे समय से विवाद चल रहा था।दरअसल, सात साल पहले रामबाबू की पत्नी उसे छोड़कर चली गई थी और दूसरी शादी कर ली थी। रामबाबू इस बात के लिए अपनी मां को जिम्मेदार ठहराता था। इसी को लेकर दोनों के बीच अक्सर झगड़े होते रहते थे।बीती रात भी मां-बेटे के बीच तीखी बहस हुई, जो तड़के 3-4 बजे तक जारी रही। इसी दौरान गुस्से में आकर रामबाबू ने अपनी मां पर फावड़े से हमला कर दिया, जिससे उसकी मौके पर ही मौत हो गई। दोपहर में उसने चाचा बुधु सिंह जाटव को इसकी जानकारी दी।

भारतीय कुश्ती संघ के पूर्व अध्यक्ष बृजभूषण सिंह ने पीतांबरा पीठ में मां बगलामुखी के दर्शन किए

दतिया (आरएनएस)। उत्तर प्रदेश के कैसरगंज सीट से पूर्व सांसद और भारतीय कुश्ती संघ के पूर्व अध्यक्ष बृजभूषण शरण सिंह मंगलवार शाम को अपने निजी हेलीकॉप्टर से दतिया एयरपोर्ट पहुंचे। यहां से वे सीधे पीतांबरा पीठ गए, जहां उन्होंने मां बगलामुखी के दर्शन किए। इसके बाद उन्होंने स्वामीजी महाराज से भी मुलाकात की और महाभारत कालीन वन खंडेश्वर महादेव का जल अभिषेक भी किया। इस दौरान बृजभूषण शरण सिंह मीडिया से दूर रहे।भाजपा कार्यकर्ताओं ने पूर्व सांसद का गर्मजोशी से स्वागत किया। दर्शन के बाद, वे सड़क मार्ग से ग्वालियर रवाना हो गए, जहां वे रात में विश्राम करेंगे। अगले दिन सुबह वे फिर से दतिया एयरपोर्ट आएंगे और यहां से हेलीकॉप्टर से गोंडा के लिए प्रस्थान करेंगे।पीतांबरा पीठ को विशेष धार्मिक महत्व प्राप्त है। मां बगलामुखी को राज सत्ता की देवी माना जाता है। मान्यता है कि दुश्मन और कोर्ट-कचहरी में विजय पाने के लिए भक्त यहां पूजा-अर्चना करते हैं। चर्चा है कि बृजभूषण शरण सिंह पर यौन शोषण का मामला दर्ज है, और इसी कारण वे इस पीठ में पूजा अर्चना करने के लिए पहुंचे।

अफीम तस्करी के मामले में 11 गिरफ्तार

बैतूल (आरएनएस)। जिले में अफीम की खेती और तस्करी के मामले में पुलिस ने बीते 15 दिनों में ताबड़तोड़ कार्रवाई करते हुए 11 आरोपियों को गिरफ्तार किया है। हालांकि, मुख्य आरोपियों के फरार होने के कारण पुलिस अभी तक इस रैकेट का पर्दाफाश नहीं कर पाई है। ताजा गिरफ्तारी में पुलिस ने मंदसौर के राकेश उर्फ रंगीला को पकड़ा है, जो अफीम और डोडा की तस्करी में शामिल था।सोमवार को पाथखेड़ा के गुणवंत बाबा मंदिर के पास से चोपना निवासी अजय बरई को दो किलो डोडा के साथ गिरफ्तार किया गया था। रंगीला, अजय का साथी है। पुलिस इस पूरे अफीम कांड में अब तक 11 गिरफ्तारियां कर चुकी है। पुलिस का मानना है कि रंगीला अफीम तस्करी की एक महत्वपूर्ण कड़ी है, जिसके जरिए वे इस गोरखबंधे के सरगना तक पहुंच सकते हैं। हालांकि, मंगलवार को पुलिस ने रंगीला को कोर्ट में पेश कर जेल भेज दिया। संभावना है कि पुलिस इस मामले में चकवान, रंगीला और एक महिला का पुलिस रिमांड लेकर महाशिवरात्रि के बाद पूछताछ करेगी।

अमेरिकी राष्ट्रपति डोनाल्ड ट्रंप ने काँपर पर संभावित शुल्क की जांच के दिए आदेश

वाशिंगटन, (आरएनएस)। अमेरिकी राष्ट्रपति डोनाल्ड ट्रंप ने काँपर के आयात से अमेरिका की राष्ट्रीय सुरक्षा और आर्थिक स्थिरता को लेकर संबंधित खतरे की जांच के लिए एक कार्यकारी आदेश पर हस्ताक्षर किए हैं। इस कार्यकारी आदेश के तहत एयरक्राफ्ट, वाहन, जहाज और दूसरे मिलिट्री हार्डवेयर बनाने में इस्तेमाल होने वाले मेटल पर नए शुल्क लगाए जा सकते हैं।

ट्रंप ने वाणिज्य सचिव हॉवर्ड लुटनिक को 1962 के व्यापार विस्तार अधिनियम की धारा 232 के तहत जांच करने का निर्देश दिया। जिसके अनुसार अगर कोई आयात संयुक्त राज्य अमेरिका की राष्ट्रीय सुरक्षा को कमजोर करता है तो राष्ट्रपति को आयात प्रतिबंध लगाने की अनुमति है। योनहाप समाचार एजेंसी की रिपोर्ट के अनुसार, यह कदम ऐसे समय उठाया गया है जब ट्रंप अमेरिका के मैनुफैक्चरिंग सेक्टर को बढ़ावा देने, अमेरिका के व्यापार घाटे को कम करने और दूसरे नीतिगत लक्ष्यों को प्राप्त करने के लिए शुल्क का उपयोग कर रहे हैं।

व्हाइट हाउस ने एक फैक्ट शीट में कहा, इस आयातित काँपर से संयुक्त राज्य अमेरिका पर पड़ने वाले संभावित खतरे को लेकर जांच की जाएगी। इसका एक उद्देश्य घरेलू उद्योगों की सुरक्षा को लेकर किए जा

किसान क्रेडिट कार्ड की राशि 10 लाख करोड़ रुपये के पार, 7.72 करोड़ किसानों को मिला लाभ

नई दिल्ली (आरएनएस)। लेटेस्ट सरकारी आंकड़ों के अनुसार, ऑनरेटिव किसान क्रेडिट कार्ड (केसीसी) खातों के तहत आने वाली राशि मार्च 2014 में 4.26 लाख करोड़ रुपये से दोगुनी से अधिक होकर दिसंबर 2024 में 10.05 लाख करोड़ रुपये हो गई है।यह कृषि में ऋण उपलब्धता और गैर-संस्वागत ऋण पर निर्भरता में कमी को दर्शाता है। ऑनरेटिव केसीसी के तहत 31 दिसंबर तक कुल 10.05 लाख करोड़ रुपये दिए गए हैं, जिससे 7.72 करोड़ किसानों को लाभ हुआ है।

वित्त मंत्रालय ने एक बयान में कहा, यह कृषि और इससे जुड़ी गतिविधियों के लिए किसानों को दिए जाने वाले किरफायती कार्योंशील पूंजी ऋण की मात्रा में शानदार वृद्धि को दर्शाता है। केसीसी एक बैंकिंग प्रोडक्ट है जो किसानों को बीज, उर्वरक और कीटनाशकों जैसे कृषि इनपुट खरीदने के साथ-साथ फसल उत्पादन और संबंधित गतिविधियों से नकदी ज़रूरतों को पूरा करने के लिए समय पर और

महंगाई भते में 12 प्रतिशत की बढ़ोतरी, इस राज्य के सरकारी कर्मचारियों को मिला होली का तोहफा

नई दिल्ली (आरएनएस)। होली से ठीक पहले सरकारी कर्मचारियों के लिए एक बड़ी खुशखबरी आई है। महाराष्ट्र के देवेंद्र फडणवीस सरकार ने कर्मचारियों के महंगाई भते में 12 प्रतिशत की बढ़ोतरी का ऐलान किया है। महाराष्ट्र सरकार ने मंगलवार को एक आदेश जारी कर अपने कर्मचारियों के महंगाई भते (डीए) में 5वें वेतन आयोग के अपरिवर्तित वेतनमान के तहत 12 प्रतिशत का इजाफा किया, जो 1 जुलाई, 2024 से प्रभावी है। सरकारी प्रस्ताव (जीआर) के अनुसार, डीए को 443 प्रतिशत से संशोधित कर 455 प्रतिशत किया गया है। इसका भुगतान फरवरी, 2025 की सैलरी के साथ नकद में किया जाएगा। इसमें 1 जुलाई, 2024 से 31 जनवरी, 2025 तक का बकाया भी शामिल है। राज्य वित्त विभाग ने कहा कि डीए बढ़ोतरी से करीब 17 लाख कर्मचारियों को लाभ मिलने की उम्मीद है। आदेश में कहा गया है कि संशोधित महंगाई भते पर होने वाले खर्च को सरकारी कर्मचारियों के लिए संबंधित वेतन और भते के मद में आवंटित बजटीय प्रावधानों से पूरा किया जाएगा। अनुदान प्राप्त संस्थाओं और जिला परिषद कर्मचारियों के लिए व्यय को उनकी वित्तीय सहायता के लिए निर्दिष्ट उप-शीर्षों के अंतर्गत दर्ज किया जाएगा। बताते चले कि राज्य के सरकारी कर्मचारियों बीते काफी समय से महंगाई भते में बढ़ोतरी की मांग कर रहे थे। कर्मचारियों की मांग और मौजूदा महंगाई को देखते हुए सरकार ने भते में बढ़ोतरी पर विचार किया और आखिर में सीधे 12 प्रतिशत डीए बढ़ाने का ऐलान कर दिया। राज्य के लाखों सरकारी कर्मचारियों ने सरकार के इस फैसले का स्वागत करते हुए खुशी जाहिर की है।

कलेक्टर ने सीडब्ल्यूएसएन छात्रावास नरसिंहपुर में 5 कम्प्यूटर व एक टेलीविजन का किया शुभारंभ

कलेक्टर ने किया छात्रावास का निरीक्षण



नरसिंहपुर (आरएनएस)। कलेक्टर श्रीमती शीतला पटले ने एनटीपीसी सह अवानी महिला मंडल के सहयोग से प्रदत्त 5 कम्प्यूटर सिस्टम तथा एक टेलीविजन का शुभारंभ किया। इस दौरान अवानी महिला मंडल की अध्यक्ष श्रीमती प्रीति जयमाल भी मौजूद थीं। कलेक्टर ने छात्रावास का भी निरीक्षण किया। उल्लेखनीय है कि सीडब्ल्यूएसएन छात्रावास नरसिंहपुर के दिव्यांग बच्चों को उनकी शिक्षा का अधिकार मिले एवं वे अपने उज्ज्वल भविष्य की गाथा

स्वयं लिख सके इस उद्देश्य से यह कम्प्यूटर सिस्टम एवं टेलीविजन एनटीपीसी सह अवानी महिला मंडल के सहयोग से प्रदान किया। इस अवसर पर कलेक्टर ने सभी दिव्यांग बच्चों से रूबरू संवाद किया और उन्हें प्रोत्साहित किया। श्रीमती जयमाल द्वारा भी बच्चों से संवाद किया। इस दौरान सभी दिव्यांग बच्चे बहुत प्रसन्न हुए और इसके लिए उन्होंने सभी का धन्यवाद दिया। कलेक्टर ने सीडब्ल्यूएसएन छात्रावास का भी निरीक्षण किया। उन्होंने यहां दिव्यांग बच्चों के लिए

घरेलू गैस सिलेंडरों के दुरुपयोग करते पाये जाने पर 77 हजार रुपये के कुल 32 गैस सिलेंडर किये जप्त

गुना (आरएनएस)। कलेक्टर किशोर कुमार कन्याल के निर्देशन में जनसामान्य को घरेलू गैस सिलेंडरों की उपलब्धता एवं दुरुपयोग रोकने के लिये चलाये जा रहे अभियान के तहत गुना शहर के 05 अवैध रिफिलिंग व 04 होटल हलवाई/ डेयरी कुल 09 प्रतिष्ठानों पर आकस्मिक जांच करने पर 32 घरेलू गैस सिलेंडर जप्त किए गए। गुना शहरी क्षेत्र में खाद्य विभाग के अधिकारियों द्वारा अवैध रिफिलिंग की दुकानें विनोद कुशवाह बांसखेडी से 03 सिलेंडर, राजकुमार पंत बांसखेडी से 06 सिलेंडर, गायत्री राजपूत लक्ष्मीगंज से 01



सिलेंडर, नरेन्द्र जैन बीजी रोड से 11 सिलेंडर, रिकू पवार निचला बाजार से 01 सिलेंडर सहित कुल 27 घरेलू गैस सिलेंडरों के साथ 04

रिफ्लिर 01 तौल कांटा जप्त किये गये। इसके अतिरिक्त होटल हलवाई एवं डेयरी की दुकानें महेश डेयरी कैंट रोड से 02 सिलेंडर, राजेश अवस्थी हाट रोड से 01 सिलेंडर, राकेश जैन जैन भोजनालय से 01 सिलेंडर, राकेश शर्मा हाट रोड से 01 सिलेंडर इस प्रकार कुल 05 घरेलू गैस सिलेंडर जप्त किये गये। इन सभी प्रतिष्ठानों के विरूद्ध द्रवीकृत पेट्रोलियम गैस प्रदाय एवं विनियमन आदेश 2005 के तहत प्रकरण दर्ज किया जाकर दर्ज किए गये जो आवश्यक वस्तु अधिनियम 1955 की धारा 3/7 के तहत दण्डनीय अपराध है।

व्यापार समाचार

अलसी का रेशा किसानों को बना सकता करोड़पति, फैशन इंडस्ट्री में है भारी डिमांड
सागर (आरएनएस)। मध्य प्रदेश के इकलौते अलसी अनुसंधान केंद्र के वैज्ञानिक ने 10 साल की कड़ी मेहनत के बाद अलसी की एक नई वैरायटी तैयार की है. इस नई वैरायटी में अलसी के बीज के अलावा उसके तने से निकलने वाले प्राकृतिक रेशे से किसान मोटी कमाई कर सकेंगे. सबसे खास बात ये है कि इस वैरायटी से निकलने वाले रेशे से लिनन के कपड़े तैयार किए जाएंगे. इस प्रकार के रेशे की टेक्सटाइल और फैशन इंडस्ट्री के कपड़ों को तैयार करने वाली फैक्ट्रियों में बहुत डिमांड है।
मोबाइल कोर्ट के माध्यम से भूमि विवादों का त्वरित समाधान, रास्ता खुलवाने पर ग्रामीणों ने जताया आभार
गुना (आरएनएस)। जिला कलेक्टर किशोर कुमार कन्याल के निर्देशानुसार भूमि संबंधी विवादों का आपसी सहमति के आधार पर मोबाइल कोर्ट के माध्यम से निराकरण किया जा रहा है। मोबाइल कोर्ट के माध्यम से ग्राम मूढ़राखुर्द के ग्रामीणों को बड़ी राहत मिली, जब अवैध कब्जा हटायें जाने संबंधी कार्यवाही जिला प्रशासन द्वारा की गई। आज ग्राम मूढ़राखुर्द तहसील आरोन के ग्रामवासियों द्वारा जनसुनवाई में जाकर भूमि संबंधी शिकायत के निराकरण के लिए कलेक्टर समक्ष में जाकर धन्यवाद दिया।

बड़वानी में बच्चों का घूटा बॉर्ड एग्जाम, केंद्राध्यक्ष बोले 5-10 मिनट पहले आना था, छात्र ने कहा- नौकरी खा जाएंगे

बड़वानी (आरएनएस)। जिला मुख्यालय पर 12वीं बोर्ड परीक्षा में थोड़ी देरी से पहुंचने के कारण कुछ छात्र-छात्राओं को एग्जाम हॉल में एंट्री नहीं मिली. परीक्षा छूटने और साल खराब होने के डर से परेशान विद्यार्थियों ने केंद्राध्यक्ष से बहुत विनती की, लेकिन फिर भी उन्हें अंदर नहीं जाने दिया गया. वे काफी देर तर लगातार प्रवेश के लिए गुहार लगाते रहे. पीड़ित विद्यार्थियों ने इसके खिलाफ आंदोलन करने की बात कही है. एबीवीपी भी विद्यार्थियों के समर्थन में आ गया है. उसने भी इसके खिलाफ उग्र आंदोलन की चेतावनी दी है.मामला जिला मुख्यालय के शासकीय उच्च्छ उत्‍चतर माध्यमिक विद्यालय क्रमांक-1 का है. मंगलवार सुबह 9 बजे से 12वीं के माध्य प्रदेश बोर्ड का एग्जाम था. तय समय पर सेंटर का गेट बंद कर दिया गया. कुछ देर बाद करीब 8 छात्र-छात्राएं वहां पहुंचे, तो उनको अंदर नहीं जाने दिया गया. छात्र-छात्राएं साल बर्बाद हो जाने की फिक्र में बिलखने लगे, कुछ बच्चे आक्रोशित हो गए. उन्होंने ‘केंद्राध्यक्ष की नौकरी खा जाएंगे’ जैसी बात कही. बच्चों के साथ आए अभिभावकों ने भी मित्रत की लेकिन किसी की नहीं सुनी गई।

11 रुपये में विदेश जाने का मौका! होली पर इस देश की एयरलाइन ने पेश किया शानदार ऑफर

नई दिल्ली (आरएनएस)। वियतनाम की वियतजेट एयरलाइन ने भारतीयों के लिए होली सेल का शानदार ऑफर पेश किया है। इस ऑफर के तहत भारतीय यात्रियों के लिए वन-वे इकोनॉमी क्लास का किराया महज 11 रुपये से शुरू हो रहा है। बता दें कि यह ऑफर लिमिटेड टाइम पीरियड के लिए उपलब्ध है। इसके तहत आप 28 फरवरी 2025 तक टिकट बुक करा सकेंगे। इस ऑफर के तहत 10 मार्च से 30 सितंबर 2025 के बीच यात्रा कर सकेंगे। यह ऑफर भारत से वियतनाम के सभी रूट पर लागू होगा। हालांकि, सेल में ऑफर किये जा रहे किराये की राशि के अलावा टैक्स और एयर पोर्ट का अन्य शुल्क देना होगा। वियतजेट एयरलाइन के खास ऑफर के तहत भारतीय यात्री नई दिल्ली, मुंबई, अहमदाबाद, कोच्चि, हैदराबाद और बेंगलुरु से वियतनाम के प्रमुख शहरों हनोई, हो ची मिन्ह सिटी और डा नांग के लिए फ्लाइट ले सकते हैं। टिकट बुकिंग वियतजेट की ऑफिशियल वेबसाइट (www.vietjetair.com) और वियतजेट एयर मोबाइल ऐप के जरिये की जा सकती है। वियतजेट एयरलाइन भारत और वियतनाम के बीच सबसे ज्यादा फ्लाइट वाली एयरलाइन बनने की दिशा में तेजी से आगे बढ़ रही है। मार्च 2025 में वियतजेट बेंगलुरु और हैदराबाद से हो ची मिन्ह सिटी को जोड़ने वाली दो नई सीधी फ्लाइट शुरू करने जा रही है। इसके साथ भारत-वियतनाम के बीच इसके नेटवर्क में कुल 10 रूट हो जाएंगे और हर हफ्ते 78 फ्लाइट संचालित की जाएंगी। होली के इस जश्न को खास बनाने के लिए वियतजेट यात्रियों को फ्लाइट के दौरान खास मनोरंजन, फेस्टिव गिफ्ट और 10,000 मीटर की ऊँचाई पर अनोखे सरप्राइज देने का प्लान कर रहा है।

ईपीएफओ से दिसंबर में जुड़े 16.05 लाख सदस्य, युवाओं की संख्या बढ़ी

नई दिल्ली (आरएनएस)। कर्मचारी भविष्य निधि संगठन (ईपीएफओ) से दिसंबर में 16.05 लाख सदस्य जुड़े हैं। इसमें मासिक आधार पर 9.69 प्रतिशत का इजाफा देखने को मिला है। यह जानकारी सरकार द्वारा मंगलवार को दी गई।

दिसंबर के प्रोविजनल पेरोल डेटा के विश्लेषण से जानकारी मिलती है कि सालाना आधार पर दिसंबर 2023 के मुकाबले दिसंबर 2024 में पेरोल में 2.74 प्रतिशत की वृद्धि दर्ज की गई है। यह दिखाता है कि देश में रोजगार के अवसर में लगातार इजाफा हो रहा है।

ईपीएफओ में दिसंबर 2024 में लगभग 8.47 लाख नए सब्सक्राइबर्स शामिल हुए। यह पिछले वर्ष की तुलना में 0.73 प्रतिशत की सालाना वृद्धि को दर्शाता है।

नए सब्सक्राइबर्स में इस उछाल का श्रेय रोजगार के बढ़ते अवसरों, कर्मचारी लाभों के बारे में बढ़ती जागरूकता और ईपीएफओ के सफल आउटरीच कार्यक्रमों को दिया जा सकता है।

श्रम और रोजगार मंत्रालय के अनुसार, डेटा का एक मजबूत पहलू यह है कि 18-25 आयु वर्ग के सदस्यों की हिस्सेदारी कुल जोड़े गए सदस्यों में अधिक रही है।दिसंबर में 18-25 आयु वर्ग के 4.85 लाख नए सब्सक्राइबर्स जुड़े हैं, जो दिसंबर 2024 में जोड़े गए कुल नए सब्सक्राइबर्स का 57.29 प्रतिशत है।18-25 आयु वर्ग के नए सब्सक्राइबर्स की संख्या में नवंबर की तुलना में 0.91 प्रतिशत और दिसंबर 2023 की तुलना में 0.92 प्रतिशत का इजाफा देखने को मिला है।

लिंग आधारित पेरोल डेटा के विश्लेषण के मुताबिक, समीक्षा अवधि में जुड़े कुल सब्सक्राइबर्स में से 2.22 लाख महिला थी।

दिसंबर 2024 में लगभग 15.12 लाख सदस्य बाहर निकल गए और बाद में ईपीएफओ में फिर से शामिल हो गए। यह आंकड़ा पिछले महीने नवंबर की तुलना में 5.10 प्रतिशत अधिक है।

सम्पादकीय

ट्रप द्वारा रूस के साथ अस्थाई रिश्ते बनाने की पहल

अमेरिका में डोनाल्ड ट्रंप के राष्ट्रपति पद का कार्यभार सभालने के बाद वैश्विक स्तर पर अंदरूनी शक्ति समीकरण बन रहे हैं। सऊदी अरब की राजधानी रियाद में अमेरिका और रूस के राजनीतिकों के बीच हुई वार्ता दो पक्षों युद्ध देश के दमनका मित्रता की नई शुरुआत के संकेत हैं। 2022 में रूस-यूक्रेन संघर्ष के बाद पहली बार अमेरिका और रूस वार्ता की मेज पर आमने-सामने आए हैं। रूस के विदेश मंत्री सर्गेई लावरोव और अमेरिका के विदेश मंत्री मार्को रूबियो ने अपने-अपने देश का प्रतिनिधित्व किया। वार्ता मुख्यतः दो बिंदुओं पर केंद्रित रही। एक, रूस-यूक्रेन युद्ध समाप्ति की दिशा में आगे कैसे बढ़ा जाए और दूसरे, अमेरिका और उसके बीच आर्थिक सहयोग के रास्ते तलाश जाएं। वार्ता में किसी तरह का प्रतिरोध पैदा नहीं हुआ और दोनों मुद्दों पर परस्पर सहमति के साथ आगे बढ़ा का संकेत भी मिला। आने वाले दिनों में अमेरिका और रूस के शीर्ष नेतृत्व के बीच मुलाकात की संभावना जलाई जा रही है। राष्ट्रपति ट्रंप का रूस के संबंध में उठाया गया यह कदम अमेरिका की पुरानी नीति से एकदम अलग है। कदम भलाई से अलग परंतु अमेरिका ने कभी किसी भी देश से बिला मतलब कोई बात नहीं की यह इतिहास बताता है कभी किसी से दोस्ती नहीं निभाई जब तक कोई स्वार्थ सिद्ध न हो रहा हो।

ट्रंप के पूर्ववर्ती बाइडेन प्रशासन का रणनीतिक लक्ष्य था कि रूस को सैनिक दृष्टि से कमजोर किया जाए। यह याद रखना चाहिए कि बाइडेन ने पुतिन को हत्याराजनाशाह" कहा था और उसमें खिलाफ यूक्रेन को भारी सैन्य और वित्तीय मदद पहुंचाई थी। अब स्थिति पूरी तरह बदल गई है। ट्रंप प्रशासन युद्ध के लिए यूक्रेन को दोषी ठहरा रहे हैं और उसे सुरक्षा गारंटी देने से भी इनकार कर दिया है। हैरत की बात यह है कि यूक्रेन को वार्ता की मेज पर बैठने की भी जगह नहीं दी गई है। वास्तव में यूक्रेन के राष्ट्रपति जेलेन्स्की खुलकर ट्रंप का विरोध करने की स्थिति में नहीं है। हालांकि वह पर्दे के पीछे अमेरिका के खिलाफ यूरोपीय देशों की लाजबंदी का प्रयास कर रहे हैं। अमेरिका के दबाव में यदि युद्ध विराम होता है तो यूक्रेन का करीब एक तिहाई हिस्सा रूस के अधिकार में होगा। यह यूक्रेन के लिए घाटे का सौदा होगा। दरअसल, ट्रंप द्वारा रूस के साथ अस्थायी रिश्ते बनाने की पहल। सोवियत संघ के विघटन के बाद स्थिति पूरी तरह बदल गई है। ट्रंप रूस को प्रतिद्वंद्वी के रूप में नहीं देखते। लेकिन अमेरिका की राजनीतिक हेनरी किंसजर का यह चर्चित कथन था कि अमेरिका के साथ दुश्मनी करना खतरनाक है, लेकिन दोस्ती करना जानलेवा है'।



प्रयागराज में महा शिवरात्रि के अवसर पर भक्तों ने मनकामेश्वर महादेव मंदिर में अभिषेक किया और प्रसाद चढाया।

लोकतंत्र बनाम जिम्मेदार सरकार- भारतीय नागरिक

- विजय कुमार तिवारी

प्रयागराज महाकुम्भ में हुई अव्यवस्था और भगदड़ पर सोशल मीडिया पर एक भक्त ने पोस्ट लिखा की सरकार के बेहतरीन इंतजाम के बावजूद ट्रेनों में तोड़-फोड़ और जगह-जगह गंदगी को देखते हुए, लगता है भारत के नागरिक लोकतंत्र के लिए तैयार नहीं हैं! अब इन सज्जन को क्या कहें कि आज के भारत को जिस प्रकार का राजनीतिक और प्रशासनिक ढांचा मिला है, वह हमारे पूर्वजों की देन नहीं है, बल्कि ब्रिटिश या अंग्रेजों की विरासत है। कुछ अति उस्ताही मौजूदा लोकतंत्र को सम्राट अशोक के नगर गणतंत्र की विरासत मानेंगे! वे पूरी तरह गलत नहीं हैं, परंतु सही भी नहीं हैं। ईस्ट इंडिया कंपनी द्वारा देशी रियासतों को परास्त करने के बाद शोषण और अत्याचार की परिणति ही 1857 का विद्रोह का जनक था। जिसके बाद ब्रिटिश शासक ने भारत की प्रशासनिक और राजनीतिक बागडोर अपने हाथों में ले ली। 1858 में विकटोरिया चार्टर आन भारत के उन प्रांतों को जहां कंपनी बहादुर सिंधे लगान वसूलती थी और उन रियासतों का प्रबंध सिंधे ब्रिटिश संसद के माध्यम से महारानी की सरकार ने अपने हाथों में ले लिया। 1861 में भारत में ब्रिटेन की सरकार की ओर से भारत के लिए वायसरॉय की नियुक्ति की गई, जिसकी

मदद के लिए पाँच सदस्यीय कौंसिल बनाई गई, जो महारानी के मंत्रिमंडल के, भारत के सचिव के अधीन थी। एक ज़िम्मेदार शासन व्यवस्था के लिए भारतीयों को सार्वजनिक सेवा का गठन किया गया। जो आज के मौजूदा आईएसएस के पुरखे थे। वायसरॉय की मदद के लिए पाँच सदस्यीय काउंसिल का गठन हुआ, जो गृह, सेना, कानून, वित्त और राजस्व मामलों के लिए ज़िम्मेदार थी। इसमें वैसे तो अंग्रेज ही सदस्य होते थे परंतु भारतीयों के लिए भी एक जगह थी। 1905 में ब्रिटिश संसद ने भारत के लिए एक 'जो-नुम्बू' प्रशासन देने की पहल करके 1909 में सीमित मताधिकार द्वारा धर्म आधारित निर्वाचन क्षेत्र बनाए। जिनको वायसरॉय को सलाह देने के लिए एक काउंसिल के लिए चुना जाता था। इसमें हिन्दू और मुसलमान लोगों के लिए अलग-अलग निर्वाचन क्षेत्र थे। 1919 में सिखों के लिए भी प्रथम निर्वाचन क्षेत्र गठित किए गए। ऐसा भारत के आम लोगों में ब्रिटिश शासन के प्रति सद-भावना उत्पन्न करने का प्रयास था। एक विदेशी कौम द्वारा भारत को प्रशासनिक ढाँचे में बाँधने का शायद यह प्रथम प्रयास था। 1919 के अधिनियम द्वारा केंद्रों को दो सदन का गठन किया गया, जिसमें तत्कालीन नरेंद्र मण्डल यानि की खुद मुख्तार देशी राजाओं की ओर से प्रतिनिधि नामित होते थे। दूसरे सदन में नरेश मण्डल अर्थात बड़े-

बड़े महाराज बहादुर और राजा बहादुर, जो कि वास्तव में इलाकों से किसानों से मालगुजारी-लगान वसूलते थे। ब्रिटिश शासित इलाकों में दो प्रथा थी। एक में इलाके की पैदावार के हिसाब से सरकार नियत राशि का भू राजस्व तय करती थी, फिर उसको वसूलने का अधिकार किसी देशी सेठ साहूकार या जमींदार को मिलता था। जिसको जिम्मेदारी उस राजस्व को खजाने में पहुंचने की थी। कुछ इलाकों में जहां अंग्रेज भी जमीन लेकर फसल उगाते थे, वहां किसानों को जमीन के रकबे के हिसाब से मालगुजारी नियत की जाती थी। इस प्रथा में किसान सीधे खजाने में लगान जमा करता था। अवध में दोनों प्रथा थी। चूंकि उस समय शासन का मुख्य आय का स्रोत लगान या मालगुजारी ही हुआ करता था, इसलिए जिलों में सर्वोच्च अधिकारी को कलेक्टर' नाम दिया गया। जिसे आज हम डिस्ट्रिक्ट मजिस्ट्रेट कहते हैं। जिम्मेदार प्रशासन की दिशा में यह पहला कदम था, जिसमे कोई भी नागरिक अपनी शिकायत कलेक्टर साहब से सीधे कर सकता था, जो उसकी जांच करता था। आज तो आम आदमी सिर्फ मुख्य मंत्री या प्रधान मंत्री से ही शिकायत कर सकता है। हालांकि कलेक्टर साहेबान भी ज्ञान सुनवाई करते तो हैं। यह भी ब्रिटिश शासन से ही आया हैं।

ग्रामीण परिवेश में सकारात्मक परिवर्तन

डॉ. जयंती लाल भंडारी

इन दिनों ग्रामीण भारत में परिवर्तन और किसानों के बदलते जीवन विषयों पर प्रकाशित हो रही विभिन्न अध्ययन रिपोर्टें में यह तथ्य रेखांकित हो रहा है कि भारत के ग्रामीण परिवेश में सकारात्मक परिवर्तन हो रहा है और इससे किसानों की आमदनी के साथ किसानों का जीवन स्तर भी बढ़ रहा है, लेकिन विकास के बहुआयामी चुनौतियाँ अभी बनी हुई हैं।

हाल में प्रकाशित मैकिन्से ग्लोबल फार्मर्स इन्साइट सर्वे, 2024 में कहा गया है कि भारतीय किसान तेजी से डिजिटल पेमेंट को अपना रहे हैं। वर्ष 2024 भारत में 40 फीसद किसान द्वारा रु पयों का भुगतान डिजिटल माध्यम से किया गया है, वहीं 2022 में 11 फीसद किसान डिजिटल भुगतान का इस्तेमाल कर रहे थे। किसानों के बीच डिजिटल भुगतान का चलन बढ़ने का कारण सस्ता डाटा और यूपीआई सेवा को माना गया है। रिपोर्ट के अनुसार 2022 में देश में फसल बीमा का इस्तेमाल करने वाले महज 8 फीसद किसान थे, वे 2024 में बढ़ कर 37 फीसद हो गए। इसमें सबसे अधिक योगदान प्रधानमंत्री फसल बीमा योजना का है। यह भी पाया गया है कि 11 फीसद किसान 2024 में जैविक उत्पादों का इस्तेमाल कर रहे थे जबकि 2022 में 2 फीसद किसान ही जैविक उत्पादों का इस्तेमाल कर रहे थे।

इस रिपोर्ट का यह निष्कर्ष भी महत्वपूर्ण है कि भारतीय किसान औद्योगिक ऋण की ओर बढ़ रहे हैं। 2024 में 36 फीसद किसानों ने बैंक से कर्ज लिया जो 2022 में केवल 9 फीसद था। वहीं, 26 फीसद किसानों ने सस्मिडी वाले सरकारी ऋण का उपयोग किया जबकि 2022 में यह 15 फीसद था। 1 फीसद था। रिपोर्ट ने यह भी बताया कि भारत के 53 फीसद किसान फसल चक्राकरण जैसे टिकाऊ खेती के तरीकों को अपनाने के लिए सरकारी सस्मिडी पर निर्भर हैं। सरकार इस दिशा में कई पहलों के साथ सहयोग प्रदान कर रही है जैसे कि लागत में छूट, कार्बन क्रेडिट से आय बढ़ाने के लिए प्रोत्साहन आदि। यह बात भी महत्वपूर्ण है कि मार्च, 2024 तक भारत में 95.44 करोड़ इंटरनेट ग्राहक थे। इनमें से 39.83 करोड़ ग्रामीण इंटरनेट ग्राहक हैं। इसी परिप्रेक्ष्य में हाल में स्टेट बैंक ऑफ इंडिया (एसबीआई) रिसर्च द्वारा जारी रिपोर्ट भी महत्वपूर्ण है। इसमें कहा गया है कि मुख्य रूप से गरीबों को सीधे, लाभान्वित करने



वाले सरकारी सहायता कार्यक्रमों के सकारात्मक प्रभावों और विकास के कारण गरीबी में कमी आई है। गरीबी में कमी शहरी इलाकों की तुलना में ग्रामीण इलाकों में अधिक तेजी से हुई है। जहां 2011-12 में ग्रामीण गरीबी 25.7 फीसद और शहरी गरीबी 13.7 फीसद थी, वहीं 2023-24 में ग्रामीण गरीबी घट कर 4.86 फीसद और शहरी गरीबी घट कर 4.09 फीसद पर आ गई। इस रिपोर्ट के मुताबिक पिछले 14 साल में आमदनी बढ़ने से जहां शहरों में हर माह प्रति व्यक्ति उपभोक्ता खर्च (एमपीसीडी) 3.5 गुना हो गया, वहीं यह ग्रामीण इलाकों में करीब चार गुना हो गया है। 2009-10 से 2023-24 के बीच शहरी इलाकों में एमपीसीडी 1984 रुपये से बढ़ कर 6996 रुपये और ग्रामीण इलाकों में यह खर्च 1054 रुपये से बढ़ कर 4122 रुपये हो गया। ऐसे में शहरों की तुलना में गांवों की ग्रोथ ज्यादा है। निस्संदेह ग्रामीण एवं कृषि विकास के विभिन्न अभियानों के कारण देश में ग्रामीण गरीबी में तेजी से कमी आ रही है। यह पिछले वर्ष 2024 में घट कर पांच फीसद से भी कम रह गई है। ग्रामीणों की आमदनी और कृषिशक्ति भी बढ़ी हैं। यह भी महत्वपूर्ण है कि डिजिटल इंडिया, शौचालय, स्वच्छ पेयजल और स्वच्छ ईंधन के लिए उज्ज्वला योजना, सभी घरों में बिजली के लिए सौभाग्य योजना जैसे अभियानों से भी ग्रामीण भारत में गरीबी में कमी आ रही है। इसमें कोई

तो मत नहीं हैं कि प्रधान मंत्री गरीब कल्याण अन्न योजना (पीएमजीकेएवाई) के तहत 80 करोड़ से अधिक गरीब वर्ग के लोगों को मुफ्त खाद्यान्न कार्यक्रम ने ग्रामीण भारत में भी गरीबी को कम करने में अहम भूमिका निभाई है। निश्चित ही ग्रामीण भारत में सकारात्मक बदलाव, कृषि व ग्रामीण विकास तथा किसानों की आमदनी बढ़ाने के मद्देनजर बजट 2025-26 आशा की एक और किरण लेकर आया है।

ग्रामीण विकास मंत्रालय के लिए इस बार बजट 2025-26 में 1,88,754 करोड़ का प्रावधान किया गया है। कृषि एवं किसान कल्याण का बजट आवंटन 1.71 लाख करोड़ रुपये किया गया है जो पिछले वर्ष के बजट की तुलना में 11 फीसद अधिक है। केन्द्रित कार्यक्रमों और निवेशों के माध्यम से ग्रामीण विकास को आगे बढ़ाने बजट के उद्देश्य से जल जीवन मिशन, भारतनंद परियोजना जैसी प्रमुख पहलों की रूपरेखा तैयार की गई है।

ये सभी बजट व्यवस्थाएं ग्रामीण विकास और किसानों का जीवन स्तर बढ़ाने में अहम भूमिका निभाते हुए दिखाई दे सकेंगे लेकिन हमें ग्रामीण भारत के विकास और किसानों की प्रगति के लिए कई बातों पर ध्यान देना होगा। देश के 95 फीसद किसान अभी भी आधुनिक खेती की तकनीक नहीं अपना रहे। इसका कारण सेटअप में लगने वाला समय, ज्यादा लागत, निवेश पर रिटर्न को लेकर अस्पष्टता जैसे कारक हैं। हमें इस तथ्य पर भी ध्यान देना होगा कि भारतीय किसान ऑनलाइन खरीदारी में दुनिया में बहुत पीछे हैं। करीब 42 फीसद किसानों का कहना है कि उन्हें ऑनलाइन विक्रेताओं से पर्याप्त ग्राहक सेवा और लचीले भुगतान का विकल्प नहीं मिलता। देश में प्रत्येक किसान परिवार औसतन 74,121 रुपये के कर्ज तले दबा हुआ है।

हम उम्मीद करें कि सरकार खास तौर से ग्रामीण गरीबी का सामना कर रहे परिवारों के युवाओं को कौशल प्रशिक्षण और डिजिटल कौशल से सुसज्जित करके रोजगार से सशक्तिकरण का रणनीतिक अभियान आगे बढ़ाएगी। हम उम्मीद करें कि सरकार विकसित भारत 2047 के लिए आत्मनिर्भर ग्रामीण भारत के परिप्रेक्ष्य में ग्रामीण अव्यवस्था को और सशक्त बनाने को डार पर आगे बढ़ेगी, इससे भी ग्रामीणों को आमदनी में तेजी से वृद्धि होगी तथा इससे किसानों को मुस्कुराहट देने का एक और नया अध्याय लिखा जा सकेगा।

मेघ राशि: आज का दिन ठीक-ठाक रहेगा। आज आप परिवारवालों के साथ समय बिताने की पूरी कोशिश करेंगे। घर का वातावरण खुशनुमा बना रहेगा। छोटे बच्चों को बड़ा सरप्राइज भी मिल सकता है। कुछ लोग आपके किसी काम में मदद के लिए आगे आ सकते हैं।

वृष राशि: आज का दिन आपके लिए अच्छा रहने वाला है। आज का दिन यात्रा में बीत सकता है। ये यात्रा ऑफिस के किसी काम से संबंधित हो सकती है। आप कुछ मस्ती के मूज में रहेंगे। आपका मन प्रसन्न रहेगा। आप किसी ट्रेडिशनल लुक के प्रति आकर्षित हो सकते हैं। बच्चे किसी इडगिंग प्रतियोगिता में भाग लेंगे। आज आप किसी बचपन के दोस्त से मिलेंगे, कुछ पुरानी यादों को फिर से ताजा करेंगे। रोजमर्रा की ज़िंदगी में कुछ नयापन आयेगा। छात्रों के लिए आज का दिन शानदार रहने वाला है, कॉलेज प्रोजेक्ट को पूरा करने में सफल होंगे।

मिश्रुन राशिः आज का दिन उत्तम रहने वाला है। आज आपका रुझान अध्यात्म की तरफ रहेगा। आप किसी धार्मिक कार्यक्रम के आयोजन की योजना बना सकते हैं। आप अपने काम में पूरा आनंद लेंगे। आप कार्यस्थल पर कुछ बदलाव कर सकते हैं, इससे आपको काफी अच्छा लगेगा। परिवार में सब कुछ अच्छा बना रहेगा। करीबी रिश्तेदार आपको अच्छी खबर देंगे। लवमेट के लिए आप दिन अच्छा रहेगा।

कर्म राशि: आज का दिन आपके लिए मिठा-बुला रहेगा। किसी ज़रूरी चीज को खरीदने में आपके पैसे खर्च हो सकते हैं। इस राशि के जो लेखक हैं, उनको किसी कविता की प्रशंसा हो सकती है। आपको किसी संस्था के द्वारा सम्मानित भी किया जा सकता है। माता-पिता का आशीर्वाद आपको मंजिल तक पहुँचाने में मदद करेगा। आपको किसी काम में पड़ोसियों का सहयोग मिलेगा।

सिंह राशि: आज का दिन शांदादर रहेगा। ऑफिस में आपको ऐसा काम दिया जा सकता है, जो आपको बहुत अच्छा लगेगा। आपके किसी मामले में एक्सपर्ट को तौर पर सलाह लेना जा सकता है। नौकरी में प्रमोशन के साथ ही इनकम बढ़ने के योग बने हुए हैं। छात्र अपने कुछ विषयों को लेकर अधिक रुचि दिखायेंगे। अपनी को मदद के लिए आप हमेशा तैयार रहेंगे। बिजनेसमैन को काम में कुछ नए अनुभव मिलेंगे।

कन्या राशि: आज का दिन आपके लिए फायदेमंद साबित होगा। पहले किए गए किसी काम से आज अच्छा मुनाफा होगा। लोग आपके काम की तारीफ करेंगे। आप खुद भी अपने काम को लेकर संतुष्ट रहेंगे। जीवनसाथी के साथ बाहर डिनर करने जाने का प्लान बनाएँगे। स्पोर्ट्स से जुड़े लोग किसी नई एक्टिविटी में भाग लेंगे, जहाँ उनका प्रदर्शन अच्छा रहेगा।

तुला राशि: आज का दिन आपके लिए अच्छा है। ऑफिस में आपको सहकर्मी का सहयोग मिलेगा, जिससे आपके काम प्रभाव पर पूरे होंगे। आपके समुचित विचार आज लोगों को सभ्यता करेगा, लोग आपसे जुड़ेंगे। स्टूडेंट्स सप्ताह को लेकर कुछ बदलाव करेंगे। अपने कठिन विषयों को समझने के लिए किसी की मदद ले सकते हैं।

वृश्चिक राशि: आज का दिन आपके लिए उत्तम रहने वाला है। आज का दिन जीवन में किसी नई खुशी का संकेत लायेगा। जीवनसाथी से आपको बड़ी खुशखबरी मिलेगी। परिवार के बाकी लोग भी काफी खुश नजर आयेंगे। रिश्ते और काम के बीच तालमेल बना रहेगा। आर्थिक रूप से आज आप मजबूत रहेंगे। इंजीनियरों को किसी कॉन्ट्रैक्ट से बड़ा फायदा होगा। इस राशि के मैनजर पोस्ट के लोग अपने काम को अच्छे से संभालेंगे।

धनु राशि: आज का दिन आपके लिए बेहतरीन रहेगा। आप जो भी काम हाथ में लेंगे, वो समय से पूरा करने में सफल होंगे। आज बिजनेस में काम की गति बनी रहेगी। आज खुद को रिलेक्स फील करेंगे। मन ही मन किसी बात को लेकर खुश रहेंगे। इस राशि के जो लोग अविवाहित हैं, उन्हें किसी शादी समारोह में जाना लाइफ पार्टनर मिल सकता है। आज घर का माहौल अच्छा रहेगा। काम के मामले में कुछ लोग आपसे सलाह लेंगे, आपकी सलाह उनके लिए कारगर साबित होगी।

मकर राशि आज का दिन जीवन में अहम मोड़ लाने वाला है। आपको अपने करियर में बढ़ा फैसला लेना पड़ सकता है। ध्यान रहे जो भी करें, सोच-समझ कर करें। अगर आप नौकरी कर रहे हैं तो अचानक आपको किसी काम के लिए बाहर जाना पड़ेगा। किसी नये बिजनेस को शुरुआत के लिए लोन लेने के बारे में विचार करेंगे।

कुंभ राशि: आज का दिन आपके लिए शानदार रहने वाला है। आज आपका नजदीकी मित्र आपसे मिलने आयेगा। आप उनके साथ कही घूमने का प्लान बनाएंगे। छात्रों के पढ़ाई में आ रही रुकावटें किसी की मदद से दूर होंगी। आपको नतीजों की ख्यादा फिक्र ना करते हुए अपने काम पर ध्यान देने की जरूरत है। बड़े-बुजुर्ग आपको ख़ास सलाह देंगे जो आपके लिए कारगर रहेंगी।

मीन राशि: आज आपका दिन शानदार रहेगा। लोग आपकी बातों पर पूरा ध्यान देंगे। आज ऑफिस के काम के लिए यात्रा की योजना बन सकती है। पैसों की उलझी हुई स्थितियों का समाधान आज निकल जाएगा। आज आपके रोजमर्रा के काम पूरे हो सकते हैं। आपको किस्मत का साथ मिलेगा। कार्यस्थल पर आपका व्यवहार की तारीफ होगी। आप महत्वपूर्ण काम समय से निपटा लेंगे।

व्हेल की समुचित देखभाल और संरक्षण नितांत आवश्यक

योगेश कुमार गोयल

व्हेल विश्व का सबसे विशालकाय जलीय स्तनधारी प्राणी है, जिसके बारे में जागरूकता फैलाने के उद्देश्य से अभियान चलाए जाते हैं। नीली गंगाइयों की प्रहरी व्हेल की समुचित देखभाल और संरक्षण करने का संकल्प लेने के उद्देश्य से हर साल विश्व व्हेल दिवस' भी मनाया जाता है, जो 16 फरवरी को मनाया गया। 17वीं सदी में कुछ बुराष्ट्रीय कंपनियों द्वारा व्हेल का मांस, तेल व परफ्यूम बनाने के लिए बड़े पैमाने पर इसका शिकार किया जाने लगा। औद्योगिक पैमाने पर शिकार से इनकी कई प्रजातियाँ विलुप्त के करीब पर हैं।

अंतराष्ट्रीय व्हेलिंग आयोग' के अनुमान के अनुसार दुनिया में डेढ़ मिलियन व्हेल बची हैं। 1986 में अंतराष्ट्रीय व्हेलिंग आयोग ने व्हेल के व्यावसायिक शिकार पर प्रतिबंध लगाया था किंतु फिर भी व्हेल का शिकार हो रहा है। सदियों से मानव सभ्यता के साथ जुड़ी व्हेल का समुद्र में 5 करोड़ वर्षों से अस्तित्व माना जाता है। स्पर्म व्हेल, प्रकृत व्हेल, पायलट व्हेल, बेलुगा व्हेल आदि कई वजनदार प्राणी ब्ल्यू व्हेल को मना जाता है। 1909 में दक्षिण अटलांटिक महासागर के दक्षिण जॉर्जिया के समुद्र तट पर मिली 110 फुट लंबी नीली व्हेल अब तक की सबसे विशालकाय व्हेल है। ब्ल्यू व्हेल का वजन 200 टन यानी 1.81 लाख किग्रा. होता है, जो 98 फुट चौड़ी होती है, और गर्मी के मौसम में चार करोड़ किछ (छोटे जलीय जीव) खा जाती है। इसके हृदय का वजन 600 किग्रा. और मस्तिष्क 7 किग्रा. का होता है जबकि जीभ का वजन 3000 किग्रा. होता है। ब्ल्यू व्हेल के शरीर में सात हजार किग्रा. रक्त होता है, और जब यह जीव महासागर में घूमता है, तो बड़े-बड़े जहाज भी इसे देखकर रास्ता बदल लेते हैं।



व्हेल के व्यावहारिक लोकर वैज्ञानिकों ने जो जानकारीयां जुटाई हैं, उनके अनुसार यह जिंदादिल जीव है। जब इसके बच्चे का जन्म होता है तो नन्हें ब्यूकू को लंबाई 20-25 फुट और वजन 2.7 टन होता है। बच्चा तेजी से बढ़ा होता है, जिसका वजन प्रति दिन 90 किग्रा. तक बढ़ जाता है। 6 माह में ही बच्चा 40-50 फुट बढ़ा हो जाता है। हालांकि विशालकाय होने के बावजूद व्हेल इसांनों के लिए खतरनाक नहीं होती। वैसे पिग्मी स्पर्म व्हेल जैसी छोटी प्रजातियां 11 फुट तक की ही होती हैं। व्हेल महासागरों के गहरे पानी में औसतन 40 किमी. प्रति घंटे की रफतार से कहीं से कहीं पहुंच जाती हैं, लेकिन बच्चे को जन्म देना होता है तो मादा ब्यूकू व्हेल सागर में गर्म पानी वाले गहरे क्षेत्र में चली जाती हैं। इनकी सर्वाधिक संख्या सबसे बड़े सागर अण्डांत महासागर में है। व्हेल का खून गर्म होता है। अन्य स्तनधारी प्राणियों की तरह यह हवा में सांस लेती है, बच्चे को जन्म देती है, दूध पिलाती है।

मादा व्हेल एक बार में एक बच्चे को जन्म देती है। पानी के अंदर सांस लेने के लिए व्हेल में अयस्क मछलियों की भांति गिल्स नहीं होते, बल्कि स्तनधारी प्राणी की भांति यह फेफड़ों से सांस लेती व्हेल है, और सांस लेने के लिए उसे पानी की सतह पर आना पड़ता है। सांस लेने के लिए इसके सिर पर

छहर होता है। सतह पर आने के बाद ज्वेल पहले शरीर को अशुद्ध हवा बाहर निकाल कर शुद्ध हवा अपने भीतर लेती है। जब अपने शरीर की हवा बाहर निकालती है, तब उसे आवाज आती है। बारा सांस लेने के बाद ज्वेल 45 मिनट तक पानी के भीतर रह सकती है। अपने साथियों से संपर्क करते समय ज्वेल मधुर ध्वनि निकालती हैं, जिसे ज्वेल सॉन्ग' कहा जाता है। 20 हजार वॉट के बराबर यह ज्वेल मीलों सुनी जा सकती है। ज्वेल की गर्दन लचीली होती है, जो तेरते समय गोल घूम सकती है। इसकी पूंछ के अंत में दो सिरें इसके तैरने में सहायक होते हैं। ज्वेल को लेकर सबसे विचित्र बात यह है कि यह लंबे समय तक नहीं सो सकती। सोते समय इसके दिमाग का आधा हिस्सा जगा होता है, और आधा सोता है, जिससे यह दूबने से बची रहती है। इसके शरीर का आकार इस तरह गोल होता है कि यदि सो जाए तो दूब कर मर जाती है। ज्वेल में अपने परिवार के साथ रहने की प्रवृत्ति होती है, जो महासागरों में अकेले या स्थायी समूहों में रह कर यात्रा करती है। शिकार के अलावा प्रदूषण का असर भी ज्वेल सहित अन्य समुद्री जीवों पर पड़ रहा है।

वैज्ञानिकों का कहना है कि ज्वेल रोजाना कई किलो माइक्रोप्लास्टिक निगल रही है, जिससे उसके स्वास्थ्य पर असर पड़ रहा है। शोध के मुताबिक, ब्लू ज्वेल प्रति दिन एक करोड़ माइक्रोप्लास्टिक के टुकड़े (जबकि फिन ज्वेल रोजाना 0.6 करोड़ माइक्रोप्लास्टिक के टुकड़े (करीब 26 किग्रा.) निगल जाती है। शोध के मुताबिक हंपबैक रोजाना 0.4 करोड़ माइक्रोप्लास्टिक के टुकड़े (करीब 17 किग्रा.) प्लास्टिक निगल सकती है। जूला के मिला कार ज्वेल के साथ-साथ अन्य समुद्री जीवों के लिए भी उनके रहने के लिए सुरक्षित स्थान बनाने के लिए गंभीर कार्रवाई की नितांत आवश्यकता है।

महाकुंभ से लौटते समय सड़क हादसे का शिकार हुई राज्यसभा सांसद महुआ माजी, परिवार के चार लोग भी घायल

रांची (आरएनएस)। झारखंड से जेएमएम की राज्यसभा सांसद महुआ माजी, उनके पुत्र सोमवित माजी, बहू कृति श्रीवास्तव माजी और झाड़वर भूपेंद्र बास्के एक सड़क हादसे में घायल हो गए हैं। सांसद प्रयागराज में कुंभ स्नान के बाद अपनी स्कोर्पियो से रांची लौट रही थीं। यह हादसा झारखंड के लातेहार सदर थाना क्षेत्र में हुआ। सभी घायलों को इलाज के लिए रांची के ऑर्किड हॉस्पिटल में दाखिल कराया गया है। सभी की हालत खतरे से बाहर बताई जा रही है।

बताया गया कि हादसा बुधवार को तड़के पौने चार बजे तब हुआ, जब गाड़ी चला रहे सांसद के पुत्र सोमवित माजी को झपकी आ गई और उन्होंने लातेहार में होटवाग नामक जगह पर एनएच-75 के पास खड़े एक ट्रक को टक्कर मार दी। सांसद झाड़विंग सीट के ठीक पीछे बैठी थीं। डॉक्टरों के मुताबिक उनके बाएं हाथ की कलाई टूट गई है। छाती की हड्डियों में भी हल्का क्राँक आया है। सांसद के पुत्र सोमवित माजी ने बताया कि उन्हें हल्की चोट आई है और प्रारंभिक उपचार के बाद वे ठीक हैं। हादसे की सूचना मिलते ही लातेहार जिला पुलिस मौके पर पहुंची और एंबुलेंस के जरिए उन्हें तत्काल लातेहार सदर हॉस्पिटल लाया गया। प्रारंभिक उपचार के बाद सभी को रांची रेफर कर दिया। सबसे ज्यादा चोट सांसद को आई है।

सांसद के घायल होने की सूचना पर बुधवार को झारखंड मुक्ति मोर्चा के कई नेता, राज्य सरकार के मंत्री और कई अन्य लोग रांची ऑर्किड हॉस्पिटल पहुंचे हैं। मुख्यमंत्री हेमंत सोरेन ने उनके शीघ्र स्वस्थ होने की कामना की है। भाजपा के प्रदेश अध्यक्ष और पूर्व मुख्यमंत्री बाबूलाल मरांडी ने भी उनके स्वास्थ्य लाभ की कामना की है। मरांडी ने सोशल मीडिया पर लिखा, झामुमो की वरिष्ठ नेत्री एवं राज्यसभा सांसद महुआ माजी जी के सड़क दुर्घटना में घायल होने की सूचना प्राप्त हुई। ईश्वर से उनके शीघ्र स्वास्थ्य लाभ की प्रार्थना करता हूं।

संजीव अरोड़ा को आप ने लुधियाना वेस्ट से बनाया उम्मीदवार, विधायक की मौत के बाद सीट हुई थी खाली

लुधियाना (आरएनएस)। आम आदमी पार्टी ने लुधियाना पश्चिम उपचुनाव के लिए अपने उम्मीदवार की घोषणा कर दी है। राज्यसभा सांसद और उद्योगपति संजीव अरोड़ा को पार्टी का उम्मीदवार बनाया है। यह सीट विधायक गुरप्रीत गोगी की गोली लगने से हुई मौत के बाद खाली हुई थी।

यह जानकारी पार्टी की तरफ से जारी की गई. संजीव अरोड़ा साल 2022 में राज्यसभा सांसद बने थे। वहीं, विपक्षी दल वाले आरोप लगा रहे हैं कि पार्टी सुप्रीमो अरविंद केजरीवाल को इस सीट से भेजने की कोशिश की जा रही है। जिसके बाद आम आदमी पार्टी के राष्ट्रीय संयोजक अरविंद केजरीवाल को पंजाब से राज्यसभा भेजे जाने की चर्चाओं पर पंजाब के वित्त मंत्री हरपाल चीमा ने कहा कि पार्टी के स्तर पर अभी तक इस प्रकार की कोई बात नहीं हुई है। विपक्ष के थ्यान भटकाने के लिए इस तरह के मुद्दे उठा रहा है। विपक्ष के नेता विधानसभा के अंदर कोई मुद्दा उठा नहीं सकते ना ही कुछ बोल सकते हैं इसलिए इस प्रकार के मुद्दे गुमराह करने के लिए उठा रहे हैं।

बता दें कि संजीव अरोड़ा का एक्सपोर्ट इंडस्ट्री में प्राइमरी बिजनेस है। वह पिछले तीन दशकों से रितेश इंडस्ट्रीज लिमिटेड कंपनी चला रहे हैं। उनकी कंपनी USA को निर्यात करती है और उनका ऑफिस वर्जोनिया में है। संजीव अरोड़ा ने चंडीगढ़ रोड पर हैम्पटन बिजनेस पार्क और हैम्पटन होम्स को भी विकसित किया है, जो 70 इंडस्ट्री के लिए एक हब के तौर पर काम करता है। 2018 में उन्होंने फेमला फैशन लिमिटेड कंपनी लॉन्च की और महिलाओं के कपड़ों के ब्रांड फेमला की स्थापना की। इसके बाद साल 2019 में उन्होंने मेटल बिजनेस में भी कदम रखा, जिसकी मेक इन इंडिया योजना के तहत सुजुकी मोटर्स के साथ पार्टनरशिप है। पंजाब से सदस्य के रूप में राज्यसभा में उनका कार्यकाल 10 अप्रैल 2022 से शुरू हुआ था। संजीव अरोड़ा का कार्यकाल 2028 तक है।

अदा शर्मा ने सुनाया शिव तांडव स्तोत्र, भक्ति में लीन दिखीं अभिनेत्री

मुंबई,(आरएनएस)। अभिनेत्री अदा शर्मा की भगवान शिव में विशेष आस्था है। महाशिवरात्रि के अवसर पर अदा ने प्रशंसकों को खास अंदाज में शुभकामनाएं दी। सोशल मीडिया पर एक वीडियो शेयर किया, जिसमें वह शिव तांडव स्तोत्र सुना रही हैं। इंस्टाग्राम पर महाशिवरात्रि के अवसर पर एक वीडियो शेयर करते हुए अदा ने खास अंदाज में शिव भक्तों और प्रशंसकों को शुभकामनाएं दीं। अदा शर्मा ने वीडियो के साथ कैप्शन में लिखा, आप सभी को महाशिवरात्रि की शुभकामनाएं। शेयर किए गए वीडियो में वह 'शिव तांडव स्त्रोत' प्रस्तुत करती नजर आईं। अदा ने स्त्रोत को अपनी आवाज दी है।

हरियाणा निकाय चुनाव से पहले बीजेपी का बड़ा फैसला : 78 नेता पार्टी से निकाले गए



चंडीगढ़ (आरएनएस)। हरियाणा में निकाय चुनाव से पहले भारतीय जनता पार्टी (बीजेपी) ने बड़ी कार्रवाई की है. पार्टी ने 78 बागी नेताओं को बाहर का रास्ता दिखा दिया है. इनमें गुरुग्राम से 44, मानेसर से 33 और पटौदी से 1 नेता शामिल हैं. बागियों को सजा मिली है.

बीजेपी ने यह कदम उन कार्यकर्ताओं के खिलाफ उठाया है जो पार्टी का टिकट न मिलने पर निर्दलीय चुनाव लड़ रहे थे. जिला अध्यक्ष कमल यादव ने एक सूची जारी कर इसकी जानकारी दी. उन्होंने साफ किया कि पार्टी विरोधी गतिविधियों में शामिल इन नेताओं को बीजेपी से 6 साल के लिए निकासित कर दिया गया है.

निकाय चुनाव में बीजेपी की सख्ती

बीजेपी ने पहले ही अपने नेताओं को आगाह कर दिया था कि कोई भी पार्टी लाइन के खिलाफ चुनाव न लड़े. इसके बावजूद कई कार्यकर्ताओं ने बगावत कर दी और निर्दलीय चुनाव लड़ने का फैसला किया. इसी वजह से पार्टी ने कड़ा रुख अपनाते हुए सभी बागियों को पार्टी से बाहर करने का फैसला किया है।

बिहार में नीतीश मंत्रिमंडल का विस्तार, भाजपा के सात विधायकों ने ली मंत्री पद की शपथ

पटना ,(आरएनएस)। बिहार के मुख्यमंत्री नीतीश कुमार ने बुधवार को अपने मंत्रिमंडल का विस्तार किया। बिहार के राज्यपाल आरिफ मोहम्मद खान ने राजभवन में आयोजित शपथ ग्रहण समारोह में भाजपा के सात विधायकों को मंत्री पद की शपथ दिलाई।इस समारोह में बिहार के मुख्यमंत्री नीतीश कुमार और दोनों उपमुख्यमंत्री सम्राट चौधरी तथा विजय कुमार सिन्हा और विधानसभा अध्यक्ष नंद किशोर यादव भी उपस्थित रहे।मंत्री पद की शपथ लेने वालों में दरभंगा के विधायक संजय सरावगी, जाले के जिवेश मिश्रा, साहेबगंज के राजू कुमार सिंह, सिकटी के विजय कुमार मंडल, बिहारशरीफ के सुनील कुमार, रीगा के मोतीलाल प्रसाद और अमनौर के कृष्ण कुमार मंटू शामिल हैं। मंत्रिमंडल विस्तार से ठीक पहले बिहार भाजपा के प्रदेश अध्यक्ष दिलीप जायसवाल ने मंत्री पद से इस्तीफा दिया था। उन्होंने इस्तीफा देने को लेकर कहा कि पार्टी में एक व्यक्ति, एक



महाशिवरात्रि के अवसर पर नई दिल्ली के सोनिया विहार वाटर स्पोर्ट्स क्लब में भाजपा सांसद बांसुरी स्वराज, भाजपा नेता मोहन सिंह बिष्ट व अन्य।

सेबी ने साइबर सुरक्षा में चूक के लिए ‘आईसीसीएल’ पर लगाया 5.05 करोड़ रुपये का जुर्माना



मुंबई (आरएनएस)। भारतीय प्रतिभूति और विनियम बोर्ड (सेबी) ने मंगलवार को साइबर सुरक्षा और सिस्टम ऑडिट से जुड़े नियमों का पालन करने में विफल रहने के लिए बॉम्बे स्टॉक एक्सचेंज (बीएसई) की सहायक कंपनी इंडियन क्लियरिंग कॉरपोरेशन (आईसीसीएल) पर 5.05 करोड़ रुपये का जुर्माना लगाया।सेबी ने दिसंबर 2022 से जुलाई 2023 के बीच

कोलकाता में अवैध कॉल सेंटर पर छापेमारी, 1.18 करोड़ कैश के साथ 4 गिरफ्तार

कोलकाता (आरएनएस)। कोलकाता के गार्डेन रीच थाना क्षेत्र में स्थित आयरन गेट रोड पर व्हाइट हाउस बिल्डिंग में एक बड़े साइबर अपराध नेटवर्क का पर्दाफाश हुआ है। मंगलवार को एक जांच टीम ने यहां छापेमारी की। मौके से चार लोगों को पकड़ा गया और लगभग 1.18 करोड़ रुपये का कैश तथा कुछ स्वर्णभूषण जब्त किए गए। कोलकाता पुलिस के संयुक्त सीपी (अपराध) के अनुसार, यह छापेमारी 25 फरवरी को की गई थी। मामले में आरोपितों पर आईटी एक्ट की विभिन्न धाराओं के तहत केस दर्ज किया गया है। आरोपियों के खिलाफ बीएनएस की धारा 66/66सी/66डी/43 के तहत अपराध दर्ज किया गया, साथ ही अन्य धाराओं जैसे 61(2)/319(2)/318(4)/336(2)/336(3)/338/340(2) के तहत भी जांच की जा रही है। इन आरोपियों पर अवैध कॉल सेंटर चलाने का आरोप है, जिसमें लाखों की धोखाधड़ी करने का मामला सामने आया है। छापेमारी के दौरान पुलिस को यहां से कई लैपटॉप, राउटर और अन्य वस्तुवाेज भी मिले, जो इस घोटाले में शामिल गतिविधियों को उजागर करने के लिए अहम साक्ष्य हो सकते हैं। गिरफ्तार किए गए आरोपियों में मुर्शील खान (28), जस्टिन पॉल (28), मोहम्मद शाहरुख (33), और खालिद यूसुफ खान (29) शामिल हैं। ये सभी आरोपी कॉल सेंटर के जरिए लोगों को धोखा देने के काम में लगे हुए थे।गिरफ्तार किए गए आरोपियों को एलडी सीजेएम अदालत में पेश किया जाएगा, जहां पुलिस कस्टडी मांगी जाएगी। पुलिस अधिकारियों के अनुसार, यह गिरफ्तारी साइबर अपराध की दिशा में एक महत्वपूर्ण कदम है और आगे भी ऐसे अपराधों पर कड़ी निगरानी रखी जाएगी।

महाकुंभ पहुंची जूही चावला ने संगम में लगाई ‘आस्था’ की डुबकी

मुंबई (आरएनएस)। महाशिवरात्रि के अवसर पर अभिनेत्री जूही चावला पति जय मेहता के साथ प्रयागराज में आयोजित महाकुंभ पहुंचीं, जहां उन्होंने संगम में डुबकी लगाई। जूही ने सोशल मीडिया पर पोस्ट शेयर कर आस्था की यात्रा की झलक दिखाई।

जूही ने अपनी इंस्टाग्राम स्टोरीज पर एक वीडियो मोंटाज अपलोड किया, जिसमें उनकी आस्था की यात्रा की सभी तस्वीरें शामिल थीं। इसमें जूही और घाट पर जाते हुए, संगम में डुबकी लगाते और प्रार्थना करते दिखाई दीं। वीडियो के साथ अभिनेत्री ने कैप्शन में लिखा, आस्था, भक्ति और आशीर्वाद की यात्रा। जूही से पहले महाकुंभ में मंगलवार को अभिनेता और राजनेता रवि किशन भी पहुंचे, जहां उन्होंने संगम में समरिहार डुबकी लगाई। किशन ने सोशल मीडिया पर प्रशंसकों के साथ इसकी कुछ तस्वीरें शेयर की थीं।

अभिनेता ने सोशल मीडिया पर पवित्र डुबकी लगाने का एक वीडियो शेयर करते हुए प्रशंसकों को जानकारी दी। इंस्टाग्राम पर शेयर किए गए क्लिप में वह अपने परिवार के साथ नदी में डुबकी लगाते नजर आए। प्रयागराज में आयोजित बथ धार्मिक आयोजन महाकुंभ में आम लोगों के साथ ही फिल्म जगत के सितारे भी बढ़-चढ़कर हिस्सा ले रहे हैं। अभिनेत्री प्रीति जिंटा भी संगमनगरी पहुंचीं, जिसे उन्होंने 'सत्यम् शिवम् सुंदरम्' बताया। प्रीति जिंटा से पहले अक्षय कुमार भी महाकुंभ पहुंचे, जहां उन्होंने डुबकी लगाने के साथ ही शानदार व्यवस्था के लिए सीएम योगी आदित्यनाथ का आभार भी जताया।

पद का फॉर्मूला है, इसलिए इस्तीफा दे रहा हूं। उनका इस्तीफा भी स्वीकार कर लिया गया।

इससे पहले बिहार मंत्रिमंडल में मुख्यमंत्री और उपमुख्यमंत्री समेत 30 मंत्री थे। भाजपा के 16 मंत्री थे, जिनमें दो उपमुख्यमंत्री शामिल हैं। इनमें से एक मंत्री दिलीप जायसवाल ने इस्तीफा दे दिया। जदयू से 13 मंत्री हैं, जिनमें मुख्यमंत्री नीतीश कुमार भी शामिल हैं। एक मंत्री हिंदुस्तानी आवाम मोर्चा (हम) और एक निर्दलीय विधायक भी मंत्री हैं।भाजपा के सात विधायकों के मंत्री बन जाने के बाद भाजपा कोटे के मंत्रियों की संख्या 22 हो गई।इससे पहले मंगलवार को भाजपा के राष्ट्रीय अध्यक्ष जेपी नड्डा और भाजपा के बिहार प्रभारी विनोद तावड़े भी पटना आए थे और प्रदेश भाजपा कोर कमिटी के साथ बैठक की थी। इस बैठक में पार्टी की आगे की रणनीति पर चर्चा की गई थी।

सामना में छपी सीएम फड़णवीस की तारीफ, लिखा फिक्सरों पर कार्रवाई अच्छी बात

मुंबई (आरएनएस)। यूबीटी शिवसेना के मुख पत्र सामना में महाराष्ट्र के मुख्यमंत्री देवेंद्र फडणवीस की तारीफ की गई है। सामना में लिखा गया कि फडणवीस ने राज्य में शासन को अनुशासन में लाने के लिए कड़े कदम उठाए हैं। पिछले तीन वर्षों में महाराष्ट्र की राजनीति में भ्रष्टाचार फैल गया था, जिससे राज्य का प्रशासन भ्रष्ट हो गया था। मुख्यमंत्री फडणवीस ने इस गंदगी को साफ करने का निर्णय लिया और इस कार्य की शुरुआत भी कर दी है।

सामना के अनुसार, मुख्यमंत्री फडणवीस ने न केवल भ्रष्टाचार के खिलाफ कार्रवाई की, बल्कि मंत्रियों द्वारा किए जा रहे गलत कामों पर भी कड़ी नजर रखी। मंत्रियों के पीए और ओएसडी (ऑफिशियल सेक्युरिटी डिवीजन) नियुक्त करने के अधिकार को फडणवीस ने छीन लिया।

इससे पहले, शिंदे सरकार के दौरान कई मंत्री अपने निजी सहायकों को नियुक्त कर रहे थे, जो भ्रष्टाचार और दलाली में लिप्त थे। फडणवीस ने ऐसे 16 नामों को नकारा, जो शिंदे सरकार में मंत्री के ओएसडी

राष्ट्रपति मुर्मू, उपराष्ट्रपति धनखड़ और पीएम मोदी ने देशवासियों को दी महाशिवरात्रि की बधाई

नई दिल्ली(आरएनएस)। देशभर में आज महाशिवरात्रि का पर्व मनाया जा रहा है। इस बीच, राष्ट्रपति द्रौपदी मुर्मू, उपराष्ट्रपति जगदीप धनखड़ समेत कई नेताओं ने देशवासियों को महाशिवरात्रि की बधाई दी।

राष्ट्रपति के आधिकारिक एक्स अकाउंट पर लिखा, मैं सभी देशवासियों को महाशिवरात्रि के पावन पर्व की हार्दिक बधाई देती हूं। मेरी प्रार्थना है कि हम सब पर देवाधिदेव महादेव की कृपा बनी रहे तथा हमारा देश निरंतर प्रगति के पथ पर आगे बढ़ता रहे। उपराष्ट्रपति जगदीप धनखड़ ने भी देशवासियों को महाशिवरात्रि की बधाई दी। उन्होंने एक्स पर लिखा, महाशिवरात्रि के इस पावन अवसर पर सभी देशवासियों को हार्दिक शुभकामनाएं। आत्म-चिंतन और आध्यात्मिक जागरूकता का प्रतीक यह पावन पर्व हमें ज्ञान, धैर्य और करुणा के मार्ग पर चलने की प्रेरणा देता है। मेरी कामना है कि सम्पूर्ण सृष्टि पर भगवान शिव की कृपा बनी रहे और उनके आशीष से हमारा राष्ट्र प्रगति और समृद्धि के पथ पर अग्रसर हो। हर हर महादेव।

पीएम मोदी ने एक्स अकाउंट पर एक वीडियो शेयर किया। उन्होंने लिखा, सभी देशवासियों को भगवान भोलेनाथ को समर्पित पावन पर्व महाशिवरात्रि की असीम शुभकामनाएं। यह दिव्य अवसर आप सभी के लिए सुख-समृद्धि और उत्तम स्वास्थ्य लेकर आए, साथ ही विकसित भारत के संकल्प को सुदृढ़ करे, यही कामना है। हर-हर महादेव!

वहीं, केंद्रीय गृह मंत्री अमित शाह ने एक्स पर लिखा, महाशिवरात्रि के पावन पर्व की समस्त देशवासियों को हार्दिक शुभकामनाएं। शिव और शक्ति के मिलन का यह पर्व अध्यात्म, आत्मचिंतन और आस्था का महापर्व है। देवाधिदेव महादेव से सभी के कल्याण की कामना करता हूं। केंद्रीय सड़क परिवहन एवं राजमार्ग मंत्री नितिन गडकरी ने महाशिवरात्रि की बधाई दी। उन्होंने कहा, समस्त देशवासियों को महाशिवरात्रि के पावन पर्व की हार्दिक शुभकामनाएं।

सबका नाम सुसाइड नोट में लिखकर जाऊंगी’, महाकुंभ से चर्चा में आई साध्वी हर्षा रिछारिया ने आत्महत्या की दी धमकी



नई दिल्ली महाकुंभ में सबसे सुंदर साध्वी हर्षा रिछारिया ने सुसाइड की धमकी दी है। उन्होंने सोशल मीडिया प्लेटफॉर्म इंस्टाग्राम पर वीडियो डालकर कहा है कि कुछ धर्म विरोधी लोग,दुःसे मेरे वीडियो एडिट कर बदनाम कर रहे हैं। इस फेक वीडियो से मेरी बदनामी हो रही है। जो लोग ये वीडियो वायरल कर रहे हैं उनके नाम मेरे पास आ गए हैं।

कहा- सुसाइड नोट में नाम लिखकर जाऊंगी

हर्षा ने कहा मुझे महादेव ने जिस हद तक हिम्मत दी है। उस हद तक मैं लड़ूंगी। मैं सामना करूंगी, लेकिन जिस दिन मैं टूट गई, उस दिन सबका नाम लिखकर जान दूंगी। साध्वी हर्षा ने वीडियो में कहा कि अगर मैंने आत्महत्या कर

ली तो उन सबका नाम सुसाइड नोट में नाम लिखकर जाऊंगी। बताऊंगी किसने मेरे साथ क्या किया है?हर्षा ने इंस्टाग्राम पर 2 मिनट 13 सेकेंड का वीडियो शेयर किया। कहा मैंने महाकुंभ से प्रतिज्ञा ली थी कि हिंदुत्व के लिए काम करूंगी। युवाओं को जागरूक करूंगी। धर्म संस्कृति को आगे बढ़ाने का काम करूंगी, लेकिन कुछ धर्म विरोधी लोग रात-दिन मुझे आगे बढ़ने से रोक रहे हैं। मुझे बहुत सारे मैसेज और मेल मिल रहे हैं। हर्षा ने कहा पहले मेरे पुराने वीडियो को वायरल किया गया। मेरी ही पहचान के लोगों ने ऐसा कराया। वीडियो में दिखाया कि ये क्या थी, अब कैसे साध्वी हो सकती है। मैं बता दूं कि मैंने कभी ऐसा नहीं बोला कि मैं साध्वी हूं। मेरा एक प्रोफेशन था, जिसमें मैं काम करती थी।

बॉडीकॉन ड्रेस पहन भोजपुरी क्वीन ने शेयर किया हॉट लुक, एक्ट्रेस की बोल्ड अदाओं पर दिल हार गए फैस



भोजपुरी एक्ट्रेस मोनालिसा आए दिन अपनी लेटेस्ट फोटोशूट की तस्वीरें इंस्टाग्राम पर पोस्ट कर अक्सर फैस का सारा ध्यान अपनी ओर खींचती रहती हैं। वो जब भी अपनी तस्वीरें इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं। अब हाल ही में एक्ट्रेस ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका किलर लुक देखकर फैस बेकाबू हो गए हैं।

एक्ट्रेस मोनालिसा आए दिन अपने लेटेस्ट लुक में फोटोज फैस के बीच शेयर करती रहती हैं। उनका हर एक लुक फैस को काफी पसंद आता है। अब हाल ही में एक्ट्रेस ने अपने लेटेस्ट फोटोशूट की तस्वीरें शेयर की हैं इन तस्वीरों में उनका किलर और स्टनिंग अंदाज देखकर फैस एक बार फिर से उनकी तारीफों के पुल बांधते नहीं थक रहे हैं। बता दें कि एक्ट्रेस जब भी अपनी फोटोज इंस्टाग्राम पर पोस्ट करती हैं तो फैस उन पर जमकर लाइक्स और कॉमेंट्स करते हैं इन फोटोज में आप देख सकते हैं एक्ट्रेस मोनालिसा ने बेहद ही स्टाइलिश बॉडीकॉन ड्रेस पहनी हुई है, जिसमें वो एक से बढ़कर एक किलर अंदाज में पोज देती हुई नजर आ रही हैं। बालों को स्टाइलिश लुक में बांधकर और लाइट मेकअप कर के एक्ट्रेस मोनालिसा ने अपने आउटलुक को कंप्लीट किया है। मोनालिसा जब भी अपनी फोटोज इंस्टाग्राम पर पोस्ट करती हैं तो फैस उनकी तस्वीरों पर जमकर लाइक्स और कॉमेंट्स करते नहीं थकते हैं। हालांकि इन फोटोज में भी कुछ ऐसा ही देखने को मिल रहा है एक यूजर ने फोटोज में टू मच स्टनिंग। दूसरे यूजर ने- सो हॉट। तीसरे यूजर ने- बेहद स्टनिंग लिखा है। बता दें कि एक्ट्रेस जब भी अपनी फोटोज फैस के बीच शेयर करती हैं तो वो चंद ही मिनटों में वायरल होने लगती हैं।

मेरे हस्बैंड की बीवी को नहीं मिल रहे दर्शक, चौथे दिन लाखों में सिमटा कारोबार



मुद्रस्सर अजीज के निर्देशन में बनी फिल्म मेरे हस्बैंड की बीवी से निर्माताओं को काफी उम्मीदें थीं, लेकिन पहले दिन से ही यह बॉक्स ऑफिस पर दर्शकों के लिए तरस रही है। यह फिल्म 14 फरवरी को रिलीज हुई थी।

अर्जुन कपूर, रकुल प्रीत सिंह और भूमि पेडनेकर जैसे सितारों की अदाकारी से सजी इस फिल्म का प्रदर्शन निराशाजनक रहा है। आलम यह है कि चौथे दिन मेरे हस्बैंड की बीवी का कारोबार लाखों में सिमट गया है।

मेरे हस्बैंड की बीवी की हालत पस्तबॉक्स ऑफिस ट्रैकर सैकनलिक के मुताबिक, मेरे हस्बैंड की बीवी ने अपनी रिलीज के चौथे दिन यानी पहले सोमवार को 51 लाख रुपये का कारोबार किया, जिसके बाद इसका कुल बॉक्स ऑफिस कलेक्शन 4.82 करोड़ रुपये हो गया है। मेरे हस्बैंड की बीवी ने 1.5 करोड़ रुपये के साथ बॉक्स ऑफिस पर धीमी शुरुआत की थी, वहीं दूसरे दिन यह फिल्म 1.65 करोड़ रुपये कमाने में सफल रही। तीसरे दिन इस फिल्म ने 1.11 करोड़ रुपये का कारोबार किया था। कॉमेडियन हर्ष गुजराल ने इस फिल्म के जरिए अभिनय की दुनिया में कदम रखा है।

मिनिमल मेकअप करना पसंद है? आप अपना सकती हैं ये 5 शानदार ट्रेंड



2024 में बोल्ड मेकअप का रुझान प्रचलित हुआ था, जो पार्टी या त्योहार जैसे मौकों पर बढ़िया लगता है।

हालांकि, इस साल महिलाओं की पसंद बदल रही है और वे मिनिमल यानि कम मेकअप लगाने का रुझान अपना रही हैं।

इस तरह का मेकअप हर जगह अच्छा लगता है, चाहे आप कॉलेज जा रही हों, डेट पर जा रही हों या घूमने जा रही हों।

आइए इस साल प्रचलित हो रहे 5 मिनिमल मेकअप रुझानों के बारे में जानते हैं।

कम उत्पादों वाला मेकअप

आज के समय में कोई भी महिला अपने चेहरे पर अधिक मेकअप लगाना पसंद नहीं करती है। इससे चेहरे पर मेकअप की मोटी परत नजर आने लगती है और वह केकी होने लगता है।

इस साल महिलाएं मेकअप करने के लिए कम उत्पादों का प्रयोग करना पसंद कर रही हैं। उदाहरण के लिए फाउंडेशन के बजाय केवल कंसीलर इस्तेमाल करना या केवल उन जगहों पर कंसीलर लगाना जहां दाग-धब्बे हों।

अंत में मस्कारा और लिप ग्लॉस इस्तेमाल किया जाता है।

क्लीन गर्ल मेकअप

आप सभी ने कभी न कभी क्लीन गर्ल मेकअप के बारे में जरूर सुना होगा। यह एक अनोखा ट्रेंड है, जो कम मेकअप करने और प्राकृतिक सुंदरता को निखारने पर ध्यान देता है।

इसे पाने के लिए हल्की कवरेज वाला फाउंडेशन लगाया जाता है और गालों पर हल्का ब्लश इस्तेमाल किया जाता है। इसके बाद, आखों पर न्यूड रंग का आईशैडो और होंठों पर गुलाबी रंग का लिप टिंट इस्तेमाल किया जाता है।

गुलाबी ब्लश वाला मिनिमल मेकअप

इस साल भी ब्लश सबसे पसंदीदा मेकअप उत्पाद रहने वाला है, जो गालों पर गुलाबी निखार ले आता है। इसकी मदद से आप गुलाबी टोन वाला मिनिमल मेकअप लुक पा सकती हैं। सबसे पहले कंसीलर या हल्की कवरेज वाले फाउंडेशन का प्रयोग करके बेस मेकअप करें। इसके बाद अपने गालों और आखों पर गुलाबी रंग का ब्लश लगा लें।

पलकों पर ट्रांसपेरेंट मस्कारा और होंठों पर लिप ग्लॉस लगाकर लुक को पूरा करें।

नो मेकअप लुक

फिल्मों में अभिनेत्रियां बिना मेकअप किए भी खूबसूरत लगती हैं। हालांकि, शूटिंग के दौरान वे नो मेकअप लुक अपनाती हैं, जिसे देखकर ऐसा लगता है मानो उन्होंने मेकअप किया ही न हो। पिछले कुछ सालों से यह रुझान बड़ी चर्चा में है, जो सभी महिलाओं को पसंद भी आता है। इसके लिए चेहरे पर कंसीलर लगाएं और होंठों पर न्यूड रंग की लिपस्टिक इस्तेमाल करें।

अपनी पलकों पर मस्कारा लगा लें और भौंहों को घना कर लें।

लाटे मेकअप

इस साल लाटे मेकअप भी पसंद किया जा रहा है, जो भूरे टोन वाला मेकअप होता है। इस तरह का मेकअप हर आउटफिट के साथ जंचता है और खास तौर से भारतीय महिलाओं की त्वचा पर निखरकर आता है।

इसके लिए फाउंडेशन लगाने के बाद ब्रोंजर के जरिए कंटूरिंग की जाती है और गालों पर पीच या नारंगी रंग का ब्लश लगाया जाता है।

होंठों पर भूरा लिप लाइनर और लिप ग्लॉस या न्यूड लिपस्टिक लगाई जाती है।

छावा बॉक्स ऑफिस कलेक्शन डे 11 सिनेमाघरों में संभाजी महाराज की दहाड़ बरकरार, दूसरे सोमवार को 350 करोड़ का आंकड़ा किया पार

विकी कौशल की नई फिल्म छावा ने

वैलेंटाइन डे यानी 14 फरवरी को

बॉक्स ऑफिस पर धमाकेदार एंट्री

की. मराठी उपन्यास छावा पर

आधारित यह हिस्टोरिकल एक्शन

फिल्म आपको छत्रपति संभाजी

महाराज की यात्रा और मुगल

बादशाह औरंगजेब के साथ उनकी

लड़ाई से रूबरू कराती है. इस फिल्म

को बॉक्स ऑफिस पर रिलीज हुए 11

दिन हो चुके हैं और इन दिनों में

इसने 350 करोड़ रुपये से ज्यादा की

कमाई कर ली है.

मेकर्स के मुताबिक, लक्ष्मण उटेकर निर्देशित फिल्म

छावा ने पहले सप्ताह में 225.28 करोड़ रुपये कमाए. एक

सप्ताह के बाद भी फिल्म बॉक्स ऑफिस पर अपनी पकड़

बनाए रखी है. 21 फरवरी को यानी दूसरे शुक्रवार को बॉक्स

ऑफिस पर डूंगन जैसी कई नई फिल्में रिलीज हुईं, इसके

बावजूद छावा ने 8वें दिन 24.03 करोड़ रुपये का बिजनेस

किया।

रिलीज के 9वें दिन छावा की कमाई में काफी उछाल

देखा गया. विकी कौशल-रश्मिका मंदाना की नई फिल्म ने

दूसरे शनिवार को 44.1 करोड़ रुपये की बंपर कमाई की.

वहीं, दूसरे रविवार को भी फिल्म ने 40 करोड़ रुपये से ज्यादा

कमाई की. छावा मेकर्स के जारी किए रिपोर्ट के मुताबिक,

फिल्म ने 10वें दिन 41.1 करोड़ रुपये कमाए. हालांकि यह

9वें दिन के अपेक्षा थोड़ी कम कमाई रही।



‘आर्टिकल 370’ के एक साल हुए पूरा, एक्ट्रेस ने शेयर की यादें

बालीवुड की फिल्म ‘आर्टिकल 370’ को रिलीज हुए एक साल पूरा हो गया है। बालीवुड एक्ट्रेस यामी गौतम इस मौके पर सोशल मीडिया पर फिल्म से जुड़ी अपनी यादें साझा कीं। एक्ट्रेस ने बताया कि यह सिर्फ एक फिल्म नहीं बल्कि एक महत्वपूर्ण कहानी है, जिसे दुनिया के सामने आना जरूरी था।

यामी गौतम ने अपने इंस्टाग्राम हैंडल पर फिल्म की कुछ तस्वीरें शेयर कीं, जिनमें वह हाथ में गन लिए नजर आ रही हैं। उन्होंने अपने पोस्ट में लिखा, शायद ही कोई फिल्म इतनी दमदार, अविश्वसनीय और वास्तविक कहानी लेकर आती है। ‘आर्टिकल 370’ का हिस्सा बनना मेरे लिए सौभाग्य की बात है। यह सिर्फ एक फिल्म नहीं, बल्कि एक ऐसी कहानी है जिसे सामने लाना चाहिए था और मैं इसमें भूमिका निभाकर गर्व महसूस कर रही हूं। यह एक ऐसी फिल्म है, जिसे देश याद रखेगा। आदित्य सुहास जंभाले के निर्देशन में बनी इस एक्शन-थ्रिलर फिल्म में यामी गौतम के अलावा प्रियामणि, स्कंद ठाकुर, अश्विनी कौल, वैभव तत्ववादी, अरुण गोविल और किरण करमारकर ने अहम भूमिकाएं निभाई थीं। फिल्म की कहानी कश्मीर में हुए एक महत्वपूर्ण मिशन के इर्द-गिर्द घूमती है, जिसमें प्रधानमंत्री के संयुक्त सचिव आर्टिकल 370 को निष्प्रभावी बनाकर आतंकवाद के खिलाफ एक गुप्त ऑपरेशन का संचालन करते हैं। बॉक्स ऑफिस पर भी ‘आर्टिकल 370’ ने शानदार प्रदर्शन किया था।



परिणीति चोपड़ा की पहली वेब सीरीज का ऐलान, जल्द नेटफिलक्स पर होगी रिलीज



परिणीति चोपड़ा पिछली बार दिलजीत दोसांझ के साथ फिल्म अमर सिंह चमकीला में नजर आई थीं, जिसमें उनकी अदाकारी की खूब तारीफ हुई। इस फिल्म का निर्देशन इम्तियाज अली ने किया था। यह फिल्म नेटफिलक्स पर उपलब्ध है। अब परिणीति की पहली वेब सीरीज का ऐलान हो गया है, जिसके निर्देशन की कमान रेंसिल डी सिल्वा ने संभाली है। सीरीज की कहानी भी उन्होंने ही लिखी है। फिलहाल इस रहस्य थ्रिलर वेब सीरीज के शीर्षक से पर्दा नहीं उठा है। परिणीति के अलावा इस वेब सीरीज में आलिया भट्ट की मां और दिग्गज अभिनेत्री सोनी राजदान भी मुख्य भूमिका में होंगी। इसमें जेनिफर विंगेट, हरलीन सेठी, ताहिर राज भसीन, अनुप सोनी, सुमीत व्यास और चैतन्य चौधरी जैसे सितारों भी अभिनय करते नजर आएंगे। यह वेब सीरीज जल्द ही ओटीटी प्लेटफॉर्म नेटफिलक्स पर दस्तक देगी। फिलहाल इसकी रिलीज तारीख सामने नहीं आई है। बता दें कि सिद्धार्थ पी मल्होत्रा और सपना मल्होत्रा इस सीरीज के निर्माता हैं।

वजन घटाने की कोशिश कर रहे हैं? इन 5 खाने की गलतियों से बचें



वजन घटाना एक चुनौतीपूर्ण प्रक्रिया हो सकती है, खासकर जब हम अपने खाने की आदतों में कुछ आम गलतियां कर बैठते हैं।

अक्सर लोग सोचते हैं कि कम खाना या कुछ चीजें छोड़ देना ही वजन घटाने का सही तरीका है, लेकिन यह सच नहीं है। सही जानकारी के बिना हम अपने शरीर को नुकसान पहुंचा सकते हैं।

इस लेख में हम पांच ऐसी आम गलतियों पर चर्चा करेंगे, जो वजन घटाने की प्रक्रिया को प्रभावित कर सकती हैं।

नाश्ता छोड़ना

नाश्ता छोड़ने से कैलोरी कम होने की सोच गलत है। ऐसा करने से मेटाबॉलिज्म धीमा हो सकता है और दिनभर भूख बढ़ सकती है, जिससे आप दोपहर या रात के खाने में ज्यादा खा सकते हैं। नाश्ता आपके दिन की शुरुआत को ऊर्जा देता है और इसे संतुलित रखना जरूरी है ताकि आप पूरे दिन सक्रिय रह सकें।

नाश्ते में प्रोटीन और फाइबर युक्त आहार जैसे ओट्स, फल शामिल करें, जिससे आपका पेट लंबे समय तक भरा रहे।

पर्याप्त पानी ना पीना

कई बार लोग प्यास को भूख समझकर अनावश्यक रूप से खाते हैं। पानी की कमी से शरीर डिहाइड्रेटेड महसूस करता है, जिससे थकान और मेटाबॉलिज्म में कमी आती है। पर्याप्त पानी पीने से त्वचा स्वस्थ रहती है और पाचन तंत्र बेहतर काम करता है।

हर दिन कम से कम 8-10 गिलास पानी पिएं ताकि शरीर हाइड्रेटेड रहे और भूख नियंत्रित रहे, जिससे आप अनावश्यक खाने से बच सकें।

अत्यधिक प्रोसेस्ड फूड का सेवन करना

प्रोसेस्ड फूड जैसे चिप्स, बिस्किट्स या पैकेज्ड स्नैक्स में शक्कर, नमक और अनहेल्दी फैट की मात्रा अधिक होती है, जो वजन घटाने के प्रयासों को नुकसान पहुंचा सकते हैं। ये खाद्य पदार्थ जल्दी भूख मिटाते हैं लेकिन पोषक तत्वों की कमी के कारण पेट लंबे समय तक भरा नहीं रखते। इनके बजाय ताजे फल-सब्जियां या घर पर बने स्नैक्स का सेवन करें, जो पोषण देने के साथ भूख भी शांत करेंगे।

भोजन करते समय ध्यान न देना

भोजन करते समय टीवी देखना या फोन चलाना एक आम आदत है, जिससे हम नहीं समझ पाते कि कितना खा लिया और कब पेट भर गया।

इस कारण जरूरत से ज्यादा खा लेते हैं, जिसका असर वजन पर पड़ता है। भोजन करते समय ध्यानपूर्वक खाना चाहिए ताकि भूख को सही तरीके से पहचान सकें। कोशिश करें कि भोजन के वक किसी अन्य गतिविधि में व्यस्त न रहें, बल्कि खाने पर पूरा ध्यान दें ताकि संतुलित मात्रा में ही खाएं।

प्रोटीन की कमी

प्रोटीन हमारे शरीर के लिए बहुत जरूरी होता है क्योंकि यह मांसपेशियों को मजबूत बनाने के साथ-साथ लंबे समय तक पेट भरा रखने में मदद करता है। कई बार लोग केवल कार्बोहाइड्रेट्स पर निर्भर रहते हुए प्रोटीन लेना भूल जाते हैं। इससे उनका मेटाबॉलिज्म धीमा पड़ जाता है।

अपनी डाइट में दाल, टोफू आदि शामिल करके सुनिश्चित करें कि आपको पर्याप्त मात्रा में प्रोटीन मिल रहा हो ताकि आपका शरीर स्वस्थ रहे और वजन नियंत्रण में बना रहे।

गुरुवार 27 फरवरी 2025, नर्मदापुरम (होशंगाबाद)

विमान की लैंडिंग के दौरान रनवे पर आया दूसरा प्लेन, पायलट की सूझबूझ से बची कई लोगों की जान

वाशिंगटन (आरएनएस)। अमेरिका में पायलट की सूझबूझ से बड़ा विमान हादसा टल गया। शिकागो के मिडवे एयरपोर्ट पर लैंडिंग के दौरान साउथवेस्ट एयरलाइंस के विमान को अचानक फिर उड़ान भरनी पड़ गई क्योंकि इसी दौरान रनवे पर एक दूसरा विमान आ गया था।

सोशल मीडिया पर वायरल हो रहे एक वीडियो में दिखाया गया है कि साउथवेस्ट विमान मंगलवार को सुबह 8.50 बजे सीएसटी पर उतर ही रहा होता है कि, जमीन छूने के बाद फेड़लर एविएशन एडमिनिस्ट्रेशन ने इस मामले की जांच शुरू कर दी है।

जानकारी साझा करते हुए साउथवेस्ट एयरलाइन के प्रवक्ता ने एक कहा कि साउथवेस्ट फ्लाइट 2504 सुरक्षित रूप से उतरी, ‘चालक दल ने रनवे में प्रवेश करने वाले दूसरे विमान के साथ संभावित टकराव से बचने के लिए एहतियाती तौर पर चक्कर लगाया। चालक दल ने सुरक्षा प्रक्रियाओं का पालन किया और विमान बिना किसी घटना के उतरा। अधिकारियों ने बताया कि चालक दल ने तेजी से काम किया जिससे संभावित टकराव को टाला जा सका। घटना के बाद फेडरल एविएशन एडमिनिस्ट्रेशन ने इस मामले की जांच शुरू कर दी है।

ट्रंप की ‘गोल्ड कार्ड’ योजना, 43 करोड़ 55 लाख देकर बन जाओ अमेरिकी नागरिक

न्यूयॉर्क ,(आरएनएस)। एक तरफ जहां अमेरिका अवैध प्रवासियों को वापिस उनके मुल्क भेज रहा है तो दूसरी तरफ अब राष्ट्रपति ट्रंप ने नया पैतरा अपनाया है। ट्रंप ने निवेशकों को लुभाने के लिए एक योजना बनाई है। ट्रंप की योजना के मुताबिक, जिन लोगों को अमेरिकी नागरिकता चाहिए उन्हें 50 लाख डॉलर (लगभग 43 करोड़ 55 लाख) रुपए खर्च करने होंगे।

ये गोल्ड कार्ड अमेरिका के 35 साल पुराने निवेशक वीजा की जगह लेंगे। इसका एलान करते हुए ओवल ऑफिस में ट्रंप ने कहा कि ‘इस तरह नागरिकता लेने वाले लोग अमीर और सफल होंगे। वे बहुत सारा पैसा खर्च करेंगे और यहां टैक्स का भुगतान करेंगे। साथ ही वे लोगों को रोजगार भी देंगे। हमें लगता है कि यह योजना बेहद सफल होने वाली है।’ यह गोल्ड कार्ड, ग्रीन कार्ड का प्रीमियम वर्जन होगा। गोल्ड कार्ड प्राप्त करने के बाद न सिर्फ़ अमुख व्यक्ति को ग्रीन कार्ड से ज्यादा खास अधिकार होंगे, बल्कि अमेरिका में निवेश करने और नागरिकता प्राप्त करने का अवसर भी मिलेगा। भविष्य में एक मिलियन यानी 10 लाख कार्ड बेचे जाएंगे। इस योजना का लक्ष्य दुनियाभर से अमीर लोगों को अमेरिका की ओर खींचना है, जो देश में नौकरियों के अवसर बढ़ाएंगे। ट्रंप ने कहा, हम एक गोल्ड कार्ड बेचने जा रहे हैं। हम उस कार्ड को कीमत लगभग 5 मिलियन डॉलर रखेंगे। ओवल ऑफिस में वाणिज्य सचिव हॉवर्ड लुट्टकिन के साथ कार्यकारी आदेशों पर साइन करते हुए ट्रंप ने कहा, हम एक गोल्ड कार्ड बेचने जा रहे हैं। आपके पास ग्रीन कार्ड है, यह गोल्ड कार्ड है। इसकी कीमत लगभग 5 मिलियन डॉलर होगी और इससे आपको ग्रीन कार्ड जैसे विशेष अधिकार मिलेंगे। उन्होंने आगे कहा, यह नागरिकता के लिए एक नया रास्ता खोलेगा। अमीर लोग इस कार्ड को खरीदकर अमेरिका में आएंगे यहां निवेश करेंगे और बहुत सारे रोजगार पैदा करेंगे।

सीरिया पर कहर बनकर टूटा इजरायल, लड़ाकू विमानों ने राजधानी दमिश्क के पास बरसाए बम

दमिश्क ,(आरएनएस)। इजरायल के लड़ाकू विमानों ने मंगलवार देर रात सीरिया की राजधानी के दक्षिण में एक शहर और दक्षिणी प्रांत दारा पर हवाई हमले किए। सुरक्षा सूत्रों और स्थानीय प्रसारक सीरिया टीवी ने बताया कि मंगलवार देर रात सीरिया की राजधानी में कई धमाके सुने गए। इजरायली रक्षा मंत्री इजराइल काट्ज़ ने एयर स्ट्राइक की पुष्टि की है। काट्ज़ ने कहा कि हमले इसलिए किए गए ताकि सीरियाई बल या दूसरे आतंकवादी समूह दक्षिण सीरिया में आईडीएफ के बफर जोन का उल्लंघन ना करें।इजरायली सेना ने इन हमलों को लेकर कहा कि पिछले कुछ घंटों में आईडीएफ ने दक्षिणी सीरिया में सैन्य ठिकानों पर हमला किया, जिसमें कमांड सेंटर और हथियार रखने वाली कई जगहें शामिल हैं। सीरिया के दक्षिणी हिस्से में सैन्य बलों और संपत्तियों को मौजूदगी इजरायली नागरिकों के लिए खतरा पैदा करती है। इजरायलियों के लिए किसी भी खतरे को दूर करने के लिए आईडीएफ काम करना जारी रखेगा।

मेरे मोबाइल में सबसे ज्यादा हनुमान चालीसा बजता है: हार्दिक पांड्या –टीम इंडिया के धाकड़ क्रिकेटर पर चढ़ा भक्ति का रंग

नईदिल्ली, (आरएनएस)। भारतीय क्रिकेट टीम चैंपियंस ट्रॉफी 2025 में शानदार प्रदर्शन कर रही है. बांग्लादेश और पाकिस्तान को हराने के बाद टीम इंडिया दूरतर्म के सेमीफाइनल में पहुंच गई है. ग्रुप स्टेज में भारत का आखिरी मुकाबला न्यूजीलैंड के साथ 2 मार्च को है. न्यूजीलैंड भी सेमीफाइनल में जगह बना चुकी है. इसलिए ये मैच नंबर वन और नंबर दो पर जगह बनाने के लिए अहम है. इसी बीच टीम इंडिया के एक दिग्गज खिलाड़ी का इंटरव्यू आया है जिसमें वो हनुमान भक्ति के रंग में रंगा नजर आया है।

भारतीय क्रिकेट टीम के स्टार ऑलराउंडर हार्दिक पांड्या ने हाल ही में स्टार स्पोर्ट्स को एक इंटरव्यू दिया है. इंटरव्यू में हार्दिक से पूछा गया कि आपके फोन में सबसे ज्यादा कौन सा गाना बजता है. इसके जवाब में हार्दिक ने कहा, हनुमान चालीसा. हार्दिक के इस जवाब से ये स्पष्ट है कि वे इन दिनों

विदर्भ के करुण नायर ने 8000 प्रथम श्रेणी रन पूरे किए

नागपुर, (आरएनएस)। भारत और विदर्भ के बलेबाज करुण नायर ने प्रथम श्रेणी क्रिकेट में 8,000 रन बनाने की बड़ी उपलब्धि हासिल की है। उन्होंने बुधवार को जामथा के वीसीए स्टेडियम में केरल के खिलाफ रणजी ट्रॉफी फाइनल के दौरान यह उपलब्धि हासिल की।अपने 114वें प्रथम श्रेणी मैच में, नायर 13वें ओवर में पांचवें नंबर पर आए, जब केरल ने पहले गेंदबाजी करने का फैसला करते हुए मेजबान टीम का स्कोर तीन विकेट पर 24 रन कर दिया और 10 रन बनाकर यह उपलब्धि हासिल की।शीर्ष क्रम के बलेबाज ने हैदराबाद के खिलाफ विदर्भ के आखिरी लीग मैच में शतक जड़ा और इसके बाद तमिलनाडु पर क्रांटर फाइनल में जीत के साथ अपना 22वां प्रथम श्रेणी शतक बनाया। वह विदर्भ के शीर्ष रन बनाने वालों में तीसरे स्थान पर हैं, जिन्होंने तीन शतक और एक अर्धशतक सहित 673* रन बनाए हैं।वर्तमान रणजी फाइनल नायर के करियर का चौथा है, इससे पहले उन्होंने 2013–15 में कर्नाटक के साथ दो और पिछले साल विदर्भ के साथ एक मैच खेला था, जिसमें वे मुंबई के बाद उपविजेता रहे थे।इस रिपोर्ट को लिखते समय, नायर 76 गेंदों पर 35 रन बनाकर बलेबाजी कर रहे हैं, जबकि दानिश मालेवार (118 गेंदों पर 66 रन) विदर्भ का स्कोर 120/3 है।अपने पहले प्रथम श्रेणी सत्र (2013–14) में, नायर ने फाइनल में खेला था, जिसमें कर्नाटक ने महाराष्ट्र को हराकर खिताब जीता था। अगले वर्ष, नायर ने तमिलनाडु के खिलाफ फाइनल में 328 रनों की शानदार पारी खेली, जिससे उन्हें प्लेयर ऑफ द मैच का खिताब मिला, क्योंकि कर्नाटक ने सफलतापूर्वक अपना खिताब बरकरार रखा।इस साल जनवरी में, 33 वर्षीय बलेबाज ने लिस्ट ए क्रिकेट में बिना आउट हुए लगातार सबसे अधिक रन बनाने का विश्व रिकॉर्ड बनाया, उन्होंने चल रहे विजय हजारे ट्रॉफी के दौरान उत्तर प्रदेश के खिलाफ मैच में अपना विकेट गंवाने से पहले 500 से अधिक रन बनाए।उन्होंने लिस्ट ए क्रिकेट में बिना आउट हुए लगातार 527 रन बनाने का विश्व रिकॉर्ड तोड़ दिया, जो न्यूजीलैंड के जेम्स फ्रैंकलिन ने 2010 में बनाया था। अपनी पारी के अंत तक उन्होंने 542 रन बना लिए थे और यह उपलब्धि हासिल करने वाले पहले भारतीय बलेबाज बन गए। पिछले साल, वह पूर्व सलामी बलेबाज वीरेंद्र सहवाग के बाद तिहरा शतक बनाने वाले दूसरे भारतीय बलेबाज थे।

विदेश समाचार

संकट में बांग्लादेश, शेख हसीना की सरकार गिराने वाले छात्रों ने किया पार्टी बनाने का ऐलान, आर्मी चीफ ने दी चेतावनी



ढाका, (आरएनएस)। बांग्लादेश में सियासी भूचाल फिर से आने वाला है। छात्र नेताओं द्वारा अब अपनी राजनीतिक पार्टी बनाने का ऐलान कर दिया गया है। ये वहीं छात्र है जिन्होंने शेख हसीना की सरकार गिरा दी थी।मोहम्मद युनुस की अंतरिम सरकार के सलाहकार नाहिद इस्लाम ने अपने पद से इस्तीफा दे दिया है। नाहिद इस्लाम युनुस कैबिनेट में सूचना सलाहकार के पद पर तैनात थे। उन्होंने मोहम्मद युनुस को अपना इस्तीफा दिया। मीडिया रिपोर्ट्स के अनुसार, नई पार्टी बनाने की घोषणा जल्द की

अमेरिका को खजाना सौंपने जा रहा यूक्रेन, ट्रंप के दबाव के आगे नतमस्तक हुए जेलेंस्की

यूक्रेन,(आरएनएस)। रूस– यूक्रेन बीच हो रहे युद्ध को खत्म करने के लिए अमेरिका लगातार प्रयास कर रहा हैं। वहीं, डोनाल्ड ट्रंप की नीति के आगे आखिरकार यूक्रेन के राष्ट्रपति वोलोदिमिर जेलेंस्की घुटने टेकते नजर आ रहे हैं। यूक्रेनी सुरक्षा अधिकारियों ने कहा है कि यूक्रेन ने अमेरिका के साथ खनिज सौदे पर सहमति जताई है। इस सौदे की कीमत 500 बिलियन डॉलर बताई जा रही है, जिसे रूस के साथ युद्ध समाप्त करने की वार्ता से पहले यूक्रेन द्वारा अमेरिका को अपने पक्ष में लाने के तरीके के रूप में देखा जा रहा है।

बीते दिन ट्रंप ने जेलेंस्की को तानाशाह बताया था। अमेरिका के द्वारा लगातार यूक्रेन पर खनिज समझौते का दबाव बनाया जा रहा है। जिसे मानने से जेलेंस्की इनकार कर रहे थे, हालांकि अब इस दबाव के आगे यूक्रेन के राष्ट्रपति झुक गए हैं। रिपोर्ट के मुताबिक शुक्रवार को जेलेंस्की व्हाइट हाउस का दौरा करने वाले हैं। इस यात्रा को लेकर राष्ट्रपति ट्रंप ने कहा है कि बैठक में जे्लेंस्की यूक्रेनी खनिजों के बारे में अमेरिका द्वारा प्रस्तावित सौदे पर सहमत हो सकते हैं। यूक्रेन को उम्मीद है कि यह सौदा ट्रम्प प्रशासन के साथ संबंधों को बेहतर बनाएगा, दीर्घकालिक सुरक्षा संबंधों को मजबूत करेगा और यूक्रेन युद्ध को समाप्ति के करीब ले जाएगा। इस समझौते में विशाल खनिज, तेल, गैस जैसे चीजें शामिल हैं। अमेरिका के द्वारा यह समझौता संभावित राजस्व के 500 बिलियन डॉलर के हिस्से की अपनी मांग को छोड़ने के बाद हुआ है। इस बैठक को लेकर यूक्रेन के उप प्रधान मंत्री और न्याय मंत्री ओलेहा स्टेफनिशिना ने बताया कि खनिज समझौता तस्वीर का केवल एक हिस्सा है, हमने अमेरिकी प्रशासन से कई बार सुना है कि यह एक बड़ी तस्वीर का हिस्सा है।यूक्रेन के के तीन वरिष्ठ अधिकारियों ने कहा कि अधिकारी अभी भी विवरण पर काम कर रहे हैं। समझौते की मूल शर्तों को ट्रंप के वॉइट हाउस में वापसी के बाद तैयार किया गया था।

खेल समाचार

जाएगी। जातीय नागरिक समिति के मुख्य आयोजक सरजिस आलम ने एक प्रेस कॉन्फ्रेंस करते हुए पार्टी बनाने का एलान किया है।

वहीं दूसरी तरफ बांग्लादेश में नेताओं के बीच आंतरिक स्थिति की पैदा हो गई है। बांग्लादेश आर्मी चीफ (सेना प्रमुख) ने भी सभी नेताओं को चेतावनी दी है। सेना प्रमुख वकार–उज्जमान ने कहा, देश की कानून व्यवस्था खराब होने के कुछ कारण हैं। पहला कारण हैं कि हम आपस में ही लड़ने में व्यस्त हैं। अगर आप अपने मतभेदों को नहीं भुलाते हैं तो इससे दिक्रत होगी। देश की संप्रभुता जोखिम में पड़ जाएगी। मैं चेतावनी दे रहा हूं। सभी नेता एक दूसरे पर आरोप लगाने में व्यस्त हैं, जिससे शरारती तत्वों को माहौल बिगाड़ने का मौका मिल रहा है। सेना प्रमुख वकार–उज्जमान ने नेताओं को कहा कि मैं सिर्फ आपको वार्निंग दे रहा हूं। इसके पीछे कोई निजी एजेंडा नहीं है। मैं देश की भलाई में यह बात कह रहा हूं। मैं सिर्फ शांति बहाली चाहता हूं।

बता दें कि पिछले साल सरकार नौकरियों में आरक्षण खत्म करने की मांग को लेकर छात्रों ने प्रदर्शन किए थे। आंदोलनकारी छात्रों ने शेख हसीना सरकार के खिलाफ देशभर में प्रदर्शन किए। इस हिंसक प्रदर्शन में 1200 से ज्यादा लोगों की मौत हो गई थी। छात्र आंदोलन की वजह से न सिर्फ शेख हसीना की सरकार गिर गई बल्कि उन्हें अपने परिवार के साथ भाग कर भारत में शरण लेनी पड़ी।

कनाडा ने लिया बड़ा फैसला, नए वीजा नियम किए जारी, ट्रंप की तरह अब भजेगा वापिस



ओटावा ,(आरएनएस)। प्रवासन को रोकने के लिए कनाडा के नवीनतम कदम भारत सहित हजारों विदेशी छात्रों पर प्रतिकूल प्रभाव डाल सकते हैं। इसका उन लोगों पर भी नकारात्मक प्रभाव पड़ेगा जो वर्क और रेजिडेंट परमिट के लिए आवेदन करते हैं।

यह नए नियम फरवरी की शुरुआत से प्रभावी हो गए हैं और इनके तहत कनाडाई बॉर्डर अधिकारियों को [‘यदि वे ऐसा करना जरूरी समझें’] ङ्क छात्रों, कामगारों और प्रवासियों के वीजा स्टेट्स में किसी भी समय बदलाव करने की शक्तियां मिल गई हैं। नए इमिग्रेशन और शरणार्थी संरक्षण विनियमों के तहत, कनाडाई बॉर्डर कर्मियों को अब अस्थायी निवासी दस्तावेजों जैसे इलेक्ट्रॉनिक यात्रा प्राधिकरण या ईटीए और अस्थायी रेजिडेंट वीजा या टीआरवी को अस्वीकार करने की शक्तियां प्रदान की गई हैं। इसका मतलब यह है कि सीमा अधिकारी अब ऐसे डॉक्यूमेंट्स को रद्द कर सकते हैं, जिनमें वर्क परमिट और स्टूडेंट वीजा शामिल हैं।हालांकि परमिट और वीजा को अस्वीकार करने के लिए कुछ दिशा–निर्देशों का पालन करना जरूरी है। मीडिया रिपोर्ट के मुताबिक इसमें एक दिशा–निर्देश यह भी है कि अगर कोई अधिकारी इस बात से

अमेरिकी राष्ट्रपति ट्रंप का बड़ा एक्शन, 4 भारतीय कंपनियों पर लगाया प्रतिबंध

वाशिंगटन (ए.)। अमेरिका ने ईरान को कमजोर करने के लिए उसके पेट्रोलियम और पेट्रोकेमिकल इंडस्ट्रीज से जुड़ी 16 कंपनियों पर प्रतिबंध लगाए हैं। इस लिस्ट में 4 भारतीय कंपनियां भी शामिल हैं। यह कदम अमेरिकी प्रशासन के ईरान पर प्रतिबंधों को और कड़ा करने के अभियान का हिस्सा है।

जिन भारतीय कंपनियों पर प्रतिबंध लगाए गए हैं उनमें ऑस्टिन्शिप मैनेजमेंट प्राइवेट लिमिटेड,बीएसएम मरीन एलएलपी,कॉसमॉस लाइन्स इंक और फ्लक्स मैरीटाइम एलएलपी शामिल है। बता दें कि भारत की ओर से अब तक इस प्रतिबंध पर कोई प्रतिक्रिया नहीं आई है। अमेरिकी विदेश विभाग ने कहा कि इन कंपनियों को ईरान के पेट्रोलियम और पेट्रोकेमिकल इंडस्ट्रीज से जुड़े व्यापारिक संबंधों के लिए प्रतिबंधित किया जा रहा है। बयान में कहा गया कि अमेरिका इस अवैध शिपिंग नेटवर्क को बाधित करेगा, जो एशिया में खरीदारों को ईरानी तेल बेचने के लिए काम करता है। बयान में यह भी बताया गया कि यह नेटवर्क सैकड़ों मिलियन डॉलर के कच्चे तेल के कई बैरल को अवैध शिपिंग के जरिए बेचने की कोशिश कर रहा था। यह कदम राष्ट्रपति ट्रंप के कार्यकाल से शुरू हुई ईरान पर दबाव डालने की नीति का हिस्सा है, जो तेल राजस्व के जरिए ईरान के आतंकवाद को आर्थिक रूप से कमजोर करने के प्रयासों के मद्देनजर लिया गया है।

अमेरिका को खजाना सौंपने जा रहा यूक्रेन, ट्रंप के दबाव के आगे नतमस्तक हुए जेलेंस्की

आश्चर्य नहीं है कि व्यक्ति अपने अधिकृत प्रवास की अवधि समाप्त होने के बाद कनाडा छोड़ देगा, तो वे कनाडा में रहने के दौरान भी उसके प्रवेश को अस्वीकार कर सकता है या उसका परमिट रद्द कर सकता है। इस तरह का निर्णय लेने की विवेकाधीन शक्तियां पूरी तरह से अधिकारी के पास निहित हैं। इन नए नियमों और विनियमों में अनिश्चितता को गुंजाइश है, और यह संभावित रूप से बड़ी संख्या में अंतरराष्ट्रीय छात्रों और श्रमिकों को प्रभावित कर सकते हैं। कनाडा, भारतीय छात्रों, श्रमिकों और कानूनी प्रवासियों के लिए सबसे पसंदीदा गंतव्यों में से एक है। सरकारी आंकड़ों के अनुसार, वर्तमान में कनाडा में अपनी उच्च शिक्षा प्राप्त करने वाले भारतीय छात्रों की संख्या 4.2 लाख से अधिक है। यदि किसी छात्र, कर्मचारी या प्रवासी को प्रवेश से वंचित कर दिया जाता है, तो उन्हें प्रवेश के समय बंदरगाह पर रोक दिया जाएगा और उनके देश वापस भेज दिया जाएगा। यदि किसी व्यक्ति का परमिट रद्द कर दिया जाता है, [जबकि वह पहले से ही कनाडा में अध्ययन, काम या निवास कर रहा है], तो उसे तय तिथि तक देश छोड़ने का नोटिस दिया जाएगा।इन श्रेणियों के अलावा, बड़ी संख्या में भारतीय पर्यटक भी कनाडा जाते हैं। इनमें से सभी के पास अलग–अलग अवधि के लिए अस्थायी परमिट भी हैं। 2024 के पहले छह महीनों में, कनाडा ने 3.6 लाख से ज्यादा भारतीयों को ट्रैवल वीजा जारी किया। कनाडाई अधिकारियों द्वारा जारी किए गए आंकड़ों के अनुसार, 2023 में भी, साल के पहले छह महीनों में भारतीयों की संख्या 3.4 लाख थी। नए नियमों का असर जिन लोगों पर पड़ेगा, उन्हें इमिग्रेशन, रिफ्यूजीज एंड सिटिजनशिप कनाडा की तरफ से इमेल के साथ–साथ उनके आईआरसीसी अकाउंट के जरिए सूचना दी जाएगी। इस बारे में कोई स्पष्टता नहीं है कि ऐसे व्यक्तियों द्वारा निवेश किए गए या पहले से भुगतान किए गए पैसे का क्या होगा ? सिर्फ़ तीन महीने पहले ङ्क नवंबर 2024 में, कनाडा ने स्टूडेंट डायरेक्ट स्ट्रीम या एसडीएस वीजा प्रोग्राम को बंद कर दिया था। यह उन भारतीय छात्रों के लिए एक पसंदीदा रूट था, जो उत्तरी अमेरिकी देश में अपनी शिक्षा के लिए आश्चर्य होने के लिए पहले से पैसे की गारंटी देने के लिए तैयार थे।

पाकिस्तान में खिलाड़ियों की सुरक्षा में चूक, लाइव मैच के दौरान मैदान में घुसा अनजान शख्स

नई दिल्ली (ए.)। पाकिस्तान के रावलपिंडी में खेले गए न्यूजीलैंड और बांग्लादेश के बीच मैच के दौरान खिलाड़ियों की सुरक्षा में चूक होने का मामला सामने आया है। जहां चल रहे मैच के दौरान एक अनजान शख्स अचानक से मैदान में घुस गया।दरअसल, जब रचिन रविंद्र बलेबाजी कर रहे थे तो मैदान के अंदर एक शख्स घुस आया और सीधे न्यूजीलैंड बलेबाज की ओर जाकर उसे गले लगाने की कोशिश करने लगा। जिसका वीडियो सोशल मीडिया पर वायरल हो रहा है। वीडियो में देखा जा सकता है कि वह अनजान शख्स जब मैदान पर आया तो उसे देखकर रविंद्र एक पल के लिए सहम से गए थे। हालांकि मैदान पर शख्स को देख सिक्वोरिटी गार्ड एक्शन में आए और उस शख्स को पकड़कर मैदान से बाहर ले गए। लेकिन इस वीडियो ने पाकिस्तान में खिलाड़ियों की सुरक्षा को लेकर सवाल खड़ा कर दिया है। पीसीबी ने इस मामले में एक बयान जारी किया है और कहा है कि 'वे सभी वेन्यू पर खेल के मैदान के आसपास सुरक्षा कड़ी कर रहे है। पीसीबी ने कल हुए सुरक्षा उल्लंघन को गंभीरता से लिया है, जब एक दर्शक खेल के मैदान में घुस गया था।



पीसीबी ने कहा, खिलाड़ियों और अधिकारियों की सुरक्षा सुनिश्चित करना हमारी सर्वोच्च प्राथमिकता है। एक जिम्मेदार संगठन के रूप में, हमने स्थानीय सुरक्षा एजेंसियों के साथ काम किया है, जिन्होंने सभी वेन्यू प के आसपास सुरक्षा कर्मियों को बढ़ाने और प्रवेश नियंत्रण उपायों को मजबूत करने के लिए प्रतिबद्धता जताई है। पाकिस्तान क्रिकेट बोर्ड ने उस अनजान शख्स को पाकिस्तान के सभी क्रिकेट वेन्यू में अपने बलेबाजों को सदैव प्रतिबंधित कर दिया गया है। पाकिस्तान क्रिकेट बोर्ड ने अपने बयान में कहा, इसमें शामिल शख्स को गिरफ्तार कर लिया गया है।

मई में इंग्लैंड दौरे पर जाएगी इंडिया-ए टीम बेहतर प्रदर्शन करने वालों को मिलेगा टेस्ट सीरीज के लिए अवसर



मुम्बई (ए)। इंडिया–ए टीम आईपीएल 2025 के बाद तीन 4–दिवसीय मैचों के लिए इंग्लैंड जाएगी। इस दौरे में उसका मुकाबला इंग्लैंड लायंस की टीम से होगा। इससे इसमें शामिल खिलाड़ियों के पास बेहतर प्रदर्शन कर जून में होने वाले भारतीय टीम के टेस्ट दौरे के लिए अपना दावा पेश करने का अच्छा अवसर होगा। इंडिया ए की

हर हर महादेव के गगनभेदी जयकारों से सराबोर हुई पचमढ़ी की प्राकृतिक वादियां

लय और प्रलय के संयुक्त पर्याय तथा डमरू एवं त्रिशूल के एकल स्वामी भगवान भोलेनाथ की आराधना में डूबा समूचा नर्मदांचल पचमढ़ी स्थित चौरागढ़ मंदिर में महाशिवरात्रि के दिन एक लाख से अधिक श्रद्धालुओं ने किये चौरागढ़ महादेव के दर्शन



नर्मदापुरम(निप्र)। महाशिवरात्रि के पावन पर्व ने संपूर्ण नर्मदापुरम जिले को भगवान शिव के प्रति गहरी भक्ति और श्रद्धा से सराबोर कर दिया। लाखों श्रद्धालुओं ने त्रिलोक के स्वामी भगवान आशुतोष के दिव्य आशीर्वाद प्राप्त करने पचमढ़ी एवं जिले के अन्य पवित्र शिवालयों तक पहुँचने के लिए लंबी यात्राएँ की। पूरा नर्मदांचल क्षेत्र का वातावरण हर हर महादेव के गगनभेदी जयकारों से गुंजते हुए आध्यात्मिक ऊर्जा से विद्युतीय हो गया। संपूर्ण जिले में इस पावन अवसर पर भगवान भोलेनाथ की पूजन के लिए विशेष प्रार्थना, रात्रि जागरण और पारंपरिक अनुष्ठान हुए। फूलों और जगमगाते दीपों से सजे मंदिरों में बड़ी संख्या में भक्तों ने दर्शन किए, जो उनकी अटूट आस्था और समर्पण को दर्शाता है। इस दौरान पूरा जिला शिव भक्ति का केंद्र बन रहा, धार्मिक आयोजनों, भजन और विशेष पूजा ने त्योहार के पवित्र उत्साह को और बढ़ाया। जिला प्रशासन ने सभी भक्तों के लिए एक सहज और आध्यात्मिक रूप से समृद्ध अनुभव सुनिश्चित करने के लिए व्यापक इंतजाम किए। पचमढ़ी स्थित चौरागढ़ मंदिर में आज महाशिवरात्रि के दिन लगभग एक लाख से अधिक श्रद्धालुओं ने चौरागढ़ महादेव के दर्शन किये। प्राप्त जानकारी के अनुसार अब तक लगभग 3 लाख से अधिक श्रद्धालु भगवान भोलेनाथ के दर्शन कर चुके है।

कलेक्टर एवं एसपी ने देर रात पचमढ़ी पहुंचकर महादेव मेले की

प्राचीन तिलक सिंदूर मंदिर, विश्व का एकमात्र शिवलिंग जहाँ भगवान को सिंदूर चढ़ाया जाता है

नर्मदापुरम में स्थित प्राचीन तिलक सिंदूर मंदिर एक अनूठा धार्मिक स्थल है। यह विश्व का एकमात्र ऐसा शिवलिंग है जहाँ भगवान शिव को सिंदूर चढ़ाया जाता है। यह मंदिर न केवल अपनी प्राचीनता के लिए प्रसिद्ध है, बल्कि अपनी अनूठी परंपरा के लिए भी जाना जाता है। यह मंदिर सदियों पुराना माना जाता है। स्थानीय किंवदंतियों के अनुसार, मंदिर का इतिहास पौराणिक काल से जुड़ा हुआ है। इस मंदिर की सबसे खास बात यह है कि यहाँ भगवान शिव को जल, दूध या बेलपत्र के स्थान पर सिंदूर चढ़ाया जाता है। तिलक सिंदूर मंदिर न केवल धार्मिक महत्व रखता है, बल्कि यह सांस्कृतिक और ऐतिहासिक दृष्टि से भी महत्वपूर्ण है। प्रतिवर्ष तिलक सिंदूर क्षेत्र में मेले का आयोजन किया जाता है जिसमें लाखों की संख्या में श्रद्धालु पहुंचते हैं। प्रति वर्षानुसार तिलक सिंदूर मेले का स्थानीय प्रशासन एवं जन प्रतिनिधियों की उपस्थिति में मंदिर प्रांगण में 4२00 बजे झंडा चढ़ा कर शुभारंभ किया गया। श्रद्धालुओं की सुविधा को दृष्टिगत रखते हुए मेले में सभी प्रकार की व्यवस्थाएँ की गई।

व्यवस्थाओं का लिया जायजा

महाशिवरात्रि पर्व के पावन अवसर पर पचमढ़ी में आयोजित महादेव मेले की व्यवस्थाओं का निरीक्षण करने के लिए नर्मदापुरम कलेक्टर सोनिया मीना एवं पुलिस अधीक्षक डॉ. गुरकरन सिंह ने देर रात मेला स्थल का दौरा किया। निरीक्षण के दौरान कलेक्टर सुश्री मीना ने अस्थायी मेडिकल कैंप, श्रद्धालुओं के लिए बनाए गए विश्राम शिविर एवं अन्य सुविधाओं का जायजा लिया। कलेक्टर सोनिया मीना ने मेले में आए श्रद्धालुओं से बातचीत कर उनकी जरूरतों एवं सुविधाओं की जानकारी ली।कलेक्टर ने मेला स्थल पर सुरक्षा, स्वच्छता एवं भीड़ नियंत्रण की व्यवस्थाओं को सुव्यवस्थित करने के संबंध में आवश्यक दिशा-निर्देश भी दिए। पुलिस अधीक्षक डॉ. गुरकरन सिंह ने मेले में सुरक्षा व्यवस्था की समीक्षा करते हुए पुलिस बल को सतर्क रहने के निर्देश दिए, जिससे श्रद्धालु निर्विघ्न और सुरक्षित रूप से मेले का आनंद ले सकें। इस दौरान अपर कलेक्टर श्री डी.के सिंह, एसडीएम पिपरिया श्रीमती अनीशा श्रीवास्तव सहित अन्य अधिकारी भी उपस्थित रहे।जिला प्रशासन द्वारा मेले में स्वास्थ्य सेवाओं, यातायात प्रबंधन एवं साफ-सफाई की विशेष व्यवस्था की गई है ताकि

महाशिवरात्रि के पावन पर्व पर शिव शक्ति मिलन के साक्षी बने हजारों श्रद्धालु



नर्मदापुरम (निप्र)। महाशिवरात्रि के पावन पर्व पर सतरस्ता स्थित माता महाकाली दरबार में नर्मदा तट के सेठानी घाट स्थित काले महादेव से विशाल पालकी यात्रा बारात के रूप में आई, गोधूली बेला में पार्वती स्वरूपा माता महाकाली के विवाह की रस्म की गई। माता महाकाली के हाथों से लगाकर पुष्प माला पालकी में विराजमान महादेव को अर्पित की गई। शिव शक्ति के मिलन के इस पुनीत पावन क्षण के साक्षी सवा लाख से अधिक श्रद्धालु बने। पालकी यात्रा में हमारों की संख्या में श्रद्धालु शामिल हुए जिनका माता महाकाली समिति के अध्यक्ष प्रकाश शिवहरे व वधु पक्ष के अनेक श्रद्धालुओं के द्वारा स्वागत किया गया। समिति अध्यक्ष प्रकाश शिवहरे ने कहा कि पिछले सात दिनों से माता महाकाली के परिणोत्सव को उमंग के साथ मनाय जा रहा था। माताजी को हल्दी चंदन कुमकुम के साथ मंगल



पालकी में महादेव लालजोड़े में माता महाकाली

ऐसा अद्भुत अलौकिक नजारा रहा मानो पालकी में विराजमान होकर देवों के देव महादेव सतरस्ते पर आए हों और सतरस्ते वाली माता महाकाली लाल जोड़े में दुल्हन बनी हुई हाथ में फूलों की माला लिए भोले बाबा की प्रतीक्षा कर रही हों।

गीतों मंडपाच्छादन, हवन कुंड में दिव्य औषधियों से आहुतियां छोड़कर पाणिग्रहण के संस्कार की विधि की गई। वरमाला अर्पित की गई। इस अवसर पर महादेव और माता महाकाली की आरती की गई। पूरा पंडाल जयकारा से गुंज उठा।

सतरस्ता के सभी रास्तों पर रही भारी भीड़

शिव शक्ति के मिलन के अवसर पर सतरस्ता की सभी सातों रास्तों पर हजारों की संख्या में श्रद्धालु मौजूद रहे। सभी श्रद्धालु अनेक कार्यक्रम में ही यहां पर आने वाले श्रद्धालुओं को करीब 200 क्ंिटल से अधिक पत्तहारी आस्था श्रद्धा और उल्लास के साथ शामिल हुए अंत में प्रसाद वितरण हुआ।

ग्वाल नर्मदा सेना ने नर्मदा तट पर की साफ-सफाई

नर्मदापुरम (निप्र)। साप्ताहिक माँ नर्मदा स्वच्छता अभियान के तहत ग्वाल नर्मदा सेना नर्मदापुरम के सदस्यों ने सेठानी घाट से श्री काले महादेव एवं श्री जगदीश मंदिर घाट तक की साफ सफाई अभियान चलायाए एवं मां नर्मदा तट पर स्नानए कपड़े धोने वालो से माँ नर्मदा के जल एवं तटों पर पॉलीथीनए प्लास्टिकए अन्य प्रकार का कूड़ा करकट न डालें साबुन सोडा सेम्पू एवं अन्य किसी भी प्रकार के रसायनिक पदार्थो का प्रयोग माँ नर्मदा के जल में न करें यह निवेदन कियाए इस बीच वरिष्ठ खेमचंद यादवेश अध्यक्ष मोहन यादव सुनील पप्पू यादव पार्षद नरेंद्र पटेल मीडिया प्रभारी कपिल यादव सुनील यादव धनराज यादव भूपेंद्र यादव ललित मोहन यादवए शैलेंद्र यादव सदस्य मौजूद रहे।

शिव भक्ति का पावन केन्द्र बिंदु कुबेरेश्वरधाम, 12 ज्योतिर्लिंगों के मध्य : पंडित प्रदीप मिश्रा

सीहोर (आरएनएस)। महाशिवरात्रि का पावन अवसर है और हम सब भाग्यशाली है जो लाखों की संख्या में शिव भक्ति का पावन केन्द्र बिंदु कुबेरेश्वरधाम पर जोकि 12 ज्योतिर्लिंगों के मध्य में है उसमें भगवान की भक्ति में सराबोर है। उक्त विचार जिला मुख्यालय के समीपस्थ प्रसिद्ध कुबेरेश्वरधाम पर जारी सात दिवसीय भव्य रुद्राक्ष महोत्सव के दूसरे दिन अंतर्राष्ट्रीय कथा वाचक पंडित प्रदीप मिश्रा ने कहे। उन्होंने कहाकि शिव पुराण में वर्णन है कि फल्गुन महीने के शुक्ल पक्ष के चौदहवें दिन यानी चतुर्दशी तिथि पर पहली बार शिवलिंग प्रकट हुआ था। तब भगवान विष्णु और ब्रह्मा जी ने शिवलिंग की पूजा की। इसी दिन को शिवरात्रि कहा गया। उन्होंने बुधवार को शिवरात्रि के पावन कथा का वर्णन किया। इस मौके पर सुबह से ही यहां पर आने वाले श्रद्धालुओं को करीब 200 क्ंिटल से अधिक पत्तहारी का निशुल्क वितरण किया।

आरओ वाटर का सैंपल लेकर आरो वॉटर के मानक स्तर की जांच करें : कमिश्नर श्री तिवारी

नकल पर अंकुश लगाते हुए नकल के प्रकरणो पर प्रभावी कार्रवाई सुनिश्चित की जाए बोरवेल के गड्डे खुले रखने वालो पर भी प्रकरण दर्ज कर कार्रवाई की जाए



नर्मदापुरम (निप्र)। नर्मदापुरम के संभाग आयुक्त कृष्ण गोपाल तिवारी ने संभागीय समय सीमा की बैठक में निर्देश दिए की शहर में धड़ले से बिकने वाले आरओ वाटर मानक स्तर के हैं कि नहीं उसकी जांच संबंधित अधिकारी प्राथमिकता से करें। आरो वाटर के सैंपल लेकर उसकी जांच अनिवार्य रूप से करें। यदि आरओ वाटर मानक स्तर पर खरे नहीं उतरते हैं तो संबंधित विक्रेता पर नियम के अनुसार कार्रवाई भी की जाए। कमिश्नर श्री तिवारी ने पैथोलॉजी लैब में ब्लड की अलग-अलग टेस्टिंग रिपोर्ट की जानकारी प्राप्त होने पर संयुक्त संचालक स्वास्थ्य विभाग को निर्देश दिए कि वह बिना मापदंड के चल रही पैथोलॉजी लैब की जांच कर रिपोर्ट प्रस्तुत करें। उल्लेखनीय है कि कई मरीज ने गत दिवस जिला चिकित्सालय एवं अन्य पैथोलॉजी लैब में अपने ब्लड की जांच कराई थी जिनमें उनके ब्लड रूपा की रिपोर्ट सभी पैथोलॉजी लैब की अलग-अलग आई। कमिश्नर ने कहा कि ऐसी रिपोर्ट से मरीज अनावश्यक रूप से

परेशान होते हैं। कमिश्नर श्री तिवारी ने संयुक्त संचालक लोक शिक्षण को निर्देश दिए की स्कूल की परीक्षाएं शुरू हो चुकी है। अतः कहीं भी नकल के प्रकरण पाए जाते हैं तो वहां पर प्रभावी कार्रवाई सुनिश्चित की जाए। नकल पर पूर्णतया अंकुश लगाया जाए। कमिश्नर ने संबंधित अधिकारियों को निर्देश दिए की बोरवेल या ट्यूबवेल के गड्डे खुले छोड़ने वाले लोगों पर कार्रवाई की जाए। गड्डे खुले छोड़ने पर इससे कई बार मानव दुर्घटना घट जाती है। कमिश्नर ने कहा कि शहरी क्षेत्र में नगर पालिका अधिकारी एवं ग्रामीण क्षेत्र में मुख्य कार्यपालन अधिकारी जनपद पंचायत ऐसे प्रकरणों पर संबंधित के विरुद्ध नियम अनुसार कार्रवाई करना सुनिश्चित करें।कमिश्नर ने निर्देश दिए की 10 मार्च से संयुक्त संचालक लोक शिक्षण एवं संयुक्त संचालक जनजाति कार्य विभाग ई ऑफिस सिस्टम को अपने कार्यालय में लागू करें। उन्होंने संयुक्त संचालक कृषि को निर्देश दिए कि वह अमानक उर्वरकों पर भी प्रभावी कार्यवाही करना सुनिश्चित करें। कमिश्नर ने कहा कि अमानक उर्वरक की बिक्री को शिकायतें समय-समय पर प्राप्त होती है। ऐसी शिकायतों को गंभीरता से लेते हुए अमानक विक्रेताओं के उर्वरकों की जांच कर उर्वरक अमानक पाए जाने पर विक्रेता के विरुद्ध नियम अनुसार कार्रवाई करना भी सुनिश्चित किया जाए।कमिश्नर श्री तिवारी ने जिला मत्स्य अधिकारियों को निर्देश दिए कि वे अपने विभाग की भौतिक और वित्तीय लक्ष्य की प्राप्ति समय सीमा में कर ले। उन्होंने सीएम राइज स्कूल भी समय सीमा में पूर्ण करने के निर्देश दिए तथा समस्त नगर पालिका अधिकारियों को निर्देश दिए कि आयुष्मान कार्ड हितग्राहियों के प्राथमिकता से बन जाए। उन्होंने सभी विभाग के अधिकारियों को निर्देश दिए कि वह शेष रह गए अपने कर्मचारियों को समय मान वेतनमान एवं एरियर्स का लाभ दिलाना सुनिश्चित करें।

वित्तीय समझदारी - समृद्ध नारी कार्यक्रम के अंतर्गत महिलाओं के लिए जागरुकता शिविर आयोजित



महिलाओं से अधिक से अधिक इन योजनाओं का लाभ उठाने और वित्तीय जागरुकता बढ़ाने का आग्रह किया।

गिद्धों को भा रहा मध्यप्रदेश का ये शहर, एक साल में 432 से बढ़कर संख्या हुई इतनी, सीएम डॉ मोहन ने की वन विभाग की सराहना

विदिशा(आरएनएस)। मध्य प्रदेश के विदिशा जिले से पर्यावरण प्रेमियों और वन्यजीव संरक्षण से जुड़े लोगों के लिए एक बेहद सुखद खबर आई है। हाल ही में हुई गिद्धों की गणना में चौंकाने वाले सकारात्मक आंकड़े सामने आए हैं। जहां 2024 में विदिशा में गिद्धों की संख्या 432 थी, वहीं 2025 में यह बढ़कर 597 हो गई है। यह न केवल वन्यजीव संरक्षण के प्रयासों की सफलता को दर्शाता है, बल्कि विदिशा जिले के लिए भी गौरवपूर्ण उपलब्धि है।मुख्यमंत्री डॉ मोहन यादव ने इसे सोशल मीडिया पर साझा करते हुए विदिशा वन विभाग की सराहना की। खास बात यह रही कि उन्होंने गिद्धों की गणना के दौरान खौंची गई तस्वीरों को भी पोस्ट किया, जिससे विदिशा को और अधिक पहचान मिली। विदिशा वन मंडल अधिकारी हेमंत यादव ने इस उपलब्धि को लेकर कहा कि वन विभाग की योजनाएं और निरंतर प्रयास ही इस सफलता की वजह हैं। उनका कहना है कि गिद्धों की संख्या को और अधिक बढ़ाने के लिए कई योजनाओं पर काम किया जा रहा है।